

కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి : 13


ఏప్రిల్ 1987

వెల 1-00

సంచిక : 4



కవ్వం ఆడినా
వగలదు పాడికుండ
శునకం పాలబడితే
అవుతుంది పెంకుల కుండ
సానుభూతి పెట్టిన
అధికారపు బిచ్చం
అణకువకూ
మెలుకవకూ
దారి తీయాలి నిత్యం
అహంభావం
అసహనం
నియంతృత్వభావనలూ
ఓర్పు నేర్పు స్థానంతో
రాజీవుని ధోరణులూ
దక్కిన అందలం
నిలుపుకునే ఆత్మతవినా
జన మిచ్చిన అధికారం
సమస్యల సుడిగుండంలోని
దేశానికి
అయింది
పిచ్చివాని చేతిరాయి
సాంప్రదాయ సంస్థలపై ద్వేషం
ప్రజాస్వామ్య పద్ధతిపై వెగటు
తుదకు మిగిలింది
సమస్యల విషవలయం
శునకపు సింహాసనం
రాజీవుని పాలన



పాలక పక్షంలో సంక్షోభాన్ని బహిర్గతం చేసిన కేరళ, బెంగాల్ ఎన్నికల విజయాలు

ఒక వైపు వామ పక్ష, ప్రజాతంత్ర శక్తుల విజయ పతాకాల రెపరెపలు.

మరొకవైపు పాలక పక్షం కూరుకున్న సంక్షోభపు తిమిరాలు.

ఇదీ గత మాసం రోజుల భారత రాజకీయాకాశంలో కనిపిస్తున్న, వినిపిస్తున్న మెరుపుల తళతళలు, ఉరుముల ధమరక నాదాలు.

బెంగాల్ ప్రజలు తమ మహాన్నత రాజకీయ చైతన్యాన్ని మరోసారి ఆమోఘంగా ప్రకటించారు. ప్రపంచంలోనే అపూర్వ మనదగిన విజయం కలిగించారు వామపక్ష శక్తులకు.

ప్రధాని పదవికి, కాంగ్రెస్ అధ్యక్షతకు మధ్యగీత చెరిపివేసి చేతనున్న అధికారం దుర్వినియోగంచేసి, అసత్యాలకు, అడ్డదారులకు పూనుకొని ఏమైనాసరే బెంగాల్ ను చేజిక్కించుకోవాలని ప్రయత్నించాడు రాజీవ్ గాంధీ. ఆడని అబద్ధం లేదు. చేయని వాగానం లేదు. గూర్ఖాలాండ్ ఉద్యమం ఉపయోగించుకో జూచారు. తామే నిదులకొరతను సృష్టించి అందువల్ల మందగించిన ఆర్థికాభివృద్ధికి వామపక్షాలే కారణమని ప్రచారం చేశారు. భారతదేశంలోనే అత్యధిక భూమి పంపకం జరిగిన రాష్ట్రం బెంగాల్. అక్కడే పేదలకు భూమి దక్కలేదని మొసలి కన్నీళ్ళు కార్చారు. తాము అధికారంలోకి వస్తే నిరుద్యోగులకు స్వర్గ భూమి నిర్మిస్తామని ప్రచారం చేశారు. ఎక్కడా లేనంత ప్రశాంతంగా జీవితం గడుపుతున్న హరిజన, గిరిజన ప్రజలకు బెంగాల్ లోనే ఇక్కట్లు ఎక్కువగా వున్నట్లు ప్రచారం సాగించారు.

వివిధ భాషా ప్రజల నిలయం బెంగాల్ వారి మధ్య ప్రశాంత సహజీవనానికి ప్రతీకగా వుందా రాష్ట్రం. అలాంటి ప్రజలను భాషాపరంగా తమకు అనుకూలంగా మార్చుకునేందుకు ఒరియా, బీహార్, మధ్య ప్రదేశ్, మహారాష్ట్రలనుండి ఎన్నికల చదరంగంలో నిష్ఠాతులైన హేమా హేమీలను దింపి ప్రజలను వంచించ జూచారు. "వామ

పక్షం షాబానూసు బలపరిచింది. మేము ముస్లిం ప్రజల మతభావాలను పరిరక్షిస్తాం" అంటూ మత తత్వాన్ని రెచ్చగొట్ట చూచారు. దేశానికి 21 వ శతాబ్దం నినాదం యిచ్చిన వారే బెంగాల్ లో ప్లేటు మార్చి "సోనార్ బెంగాల్" అంటూ బంగారు కలలు ప్రచారం చేశారు.

బెంగాల్ ప్రజలు రాజకీయ చైతన్య స్రవంతి ఈ తుక్కువాదనలను. చెత్త ప్రచారాలను, నక్క జితులను చిత్తుచిత్తుచేసింది. వామపక్ష సంఘటన మరోసారి విజయ ఢంకా మోగించింది మరింత మధుర నాదంతో.

"ఈ విజయం ఊహించిందే. కాని కాంగ్రెస్ ఇంత ఘోరంగా ఓడిపోతుందని మాత్రమే మేము ఊహించలేదు" అంటూ ఈనాడు బూర్జువా పత్రికలు సన్నాయి నొక్కులు నొక్కుతున్నాయి. కాని ఒక్కసారి గత మాసం పత్రికలు తిరగ వెయ్యండి. ప్రతి జిల్లాలోనూ తీవ్రమైన పోరాటం సాగుతున్నట్లే ప్రచారం సాగింది. బెంగాల్ కాంగ్రెస్ కు రొట్టె విరిగి నేతిలో పడుతున్నట్లే పాఠకులలో భ్రాంతి సృష్టించాయి తుదకు జ్యోతిబాసు విజయమే అనుమానాస్పదమన్నట్లు వార్తలు పుంఖాను పుంఖంగా వెలువర్చాయి.

బెంగాల్ ప్రజలు వీరందరినీ మోసం చేశారు. ఎర్రజెండాను మరోసారి గగన పీఠుల్లోకి ఎగరేశారు.

భూమిపంపకం, పరిపాలన వికేంద్రీకరణ, రాజ్యాంగ పరిధిలో చేయగలిగిన కృపిని చిత్తశుద్ధితో చేసి, చేయలేని పనులకు కారణాలను వివరించే రాజకీయ ప్రచారం సాగించి చైతన్యం పెంచడం, అన్నిటినిమించి స్వచ్ఛమైన పరిపాలనకు మార్క్సిస్టులు అంకితమై ప్రజలలో నీటిలో చేపలుగా మసలడం ఈ విజయాలకు కారణం.

బెంగాల్ విజయం ప్రజల హృదాయాలను పులకింప జేస్తుండగా, కేరళ విజయం వారిని ఆనంద తరంగాలలో, ముంచె

తింది. వామపక్ష ప్రజాతంత్ర శక్తులకు మరో దుర్గం తోడైంది.

కుల, మత శక్తులకు అక్రమ పరిపాలనకు, అన్యాయపు సంపాదనకు మారు పేరుగా నిలిచింది కరుణాకరన్ పాలన. కులమత శక్తుల విషకౌగిలినుండి రాజకీయాలను విముక్తి చేయాలనే నినాదంతో వామపక్ష ప్రజాతంత్ర సంఘటన ప్రచార భేరి మోగించింది. ఆ నినాదం ప్రజల హృదయాలను ఆకట్టుకుంది. ప్రజాభిమానంతో విజయం సాధించింది.

ఈ విజయం కేవలం కేరళలో ప్రభుత్వ మార్పిడికి సంబంధించింది మాత్రమే కాదు. అక్కడి మత శక్తుల పరాజయం మాత్రమే కాదు. దేశ వ్యాపితంగా మత మౌఢ్యానికి వ్యతిరేకంగా ప్రారంభమైన సమర సంరంభం లౌకిక ప్రజాతంత్ర శక్తుల దేశవ్యాపిత విజయానికి నాందిగీతం.

దేశం బెంగాల్, కేరళ విజయాలను ఆనందోత్సాహాలతో ఆహ్వానించింది. నిద్రాణమైన అనేక ప్రజాతంత్ర శక్తులలో నూతనోత్సాహాన్ని కలిగించింది. రోజు రోజుకు దిగజారి పోతున్న కాంగ్రెస్ పాలనకు ప్రత్యామ్నాయం ఏమిటనే సందేహంలోనూ, ఏదీ లేదనే నిరాశలోనూ, వున్న శక్తుల కళ్ళముందు ఈ విజయాలు నూతన వెలుగును ప్రసరింప జిసి కొత్త ఆశలను చిగురింప జేశాయి.

అలాంటి ఆశలకు నినాద రూపమై నిలిచింది కామ్రేడ్ జ్యోతి బాసు పిలుపు.

"కనీస కార్యక్రమం ప్రాతిపదికగా లౌకిక ప్రజాతంత్ర శక్తుల సంఘటన"కు దేశవ్యాపితంగా కృషి జరగాలని ఆయన పిలుపు నిచ్చారు.

ఆ పిలుపుకు దేశమంతా ప్రతిస్పందించింది. ప్రతిపక్ష పార్టీలన్నీ ఈ నినాదాన్ని అందుకున్నాయి. ఆమోదం తెలిపాయి. స్వాగతం పలికాయి.

ఇదివామపక్షప్రజాతంత్ర శక్తులకుఎంతో ఊపు నిచ్చే సమయం. కేరళ, బెంగాల్

(మిగతా 19వ పేజీలో)

ని.ఐ.టి.యు. మేడ ప్రకాశిక

మేడే సందర్భంగా నెంటర్ ఆఫ్ ఇండియన్ ప్రేడ్ యూనియన్స్ అంతర్జాతీయ కార్మికవర్రానికి తన శుభాకాంక్షలను అందిస్తున్నది. ఏడాదిపాటు సాగిన మేడే శతజయంతి వేడుకలు వివిధ కార్మిక శ్రేణులమధ్య సంబంధాలను పటుతరం చేశాయి. ప్రపంచశాంతి, ప్రజాస్వామ్యం, సోషలిజం కోసం సాగే సమిష్టి పోరాటాన్ని సాగించాలనే కృతనిశ్చయాన్ని మరింత శక్తివంతం చేసింది.

అమెరికన్ సామ్రాజ్య వాదంతో చావు బ్రతుకుల పోరాటంలో తలపడి ఘరణ పడుతున్న నికరాగ్వా ప్రజలకు సి. ఐ. టి. యు తన అభినందనలు అందిస్తుంది. అమెరికన్ సామ్రాజ్యవాద ఏజంట్ల వారి సహచరులకు వ్యతిరేకంగా తమ స్వాతంత్ర్యాన్ని, సార్వభౌమాధికారాన్ని పరిరక్షించు కునేందుకు పోరాడుతున్న ఆఫ్ గన్ కార్మిక వరానికి, ప్రజలకు తన అభినందనలు అందిస్తున్నది. అమానుష మైన జాతి వివక్షతా హాలనకు వ్యతిరేకంగా పోరాడుతున్న సాహసోపేతులైన దక్షిణాఫ్రికా ప్రజలకు అభినందనలు అందిస్తున్నది.

సోషలిస్టు ప్రగతి సాధనలో మరింత పురోగతిని సాధించేందుకు నడుం బిగించి, ప్రపంచ శాంతి సాధనకు ఎడతెగని పోరాటం కొనసాగిస్తున్న అన్ని సోషలిస్టు దేశాల కార్మిక వర్గానికి, ప్రజలకు సి.ఐ.టి.యు అభినందనలు అందిస్తున్నది.

సామాజ్యవాద దురాక్రమణకు వ్యతిరేకంగా ప్రజాతంత్ర హక్కుల పరిరక్షణకు సాధారణ ప్రజల ఆర్థిక ప్రయోజనాల పరిరక్షణకు పోరాడుతున్న ప్రజలందరికీ తన అభినందనలు అందిస్తున్నది.

విస్తృతంగా పున్న సిరుద్యోగ ప్రమాదానికి వ్యతిరేకంగా, యుద్ధ అవసరాలకు వనరుల మరలింపుకు వ్యతిరేకంగా, కార్మిక వర్గ జీవన ప్రమాణాలపై సాగే దాడులకు వ్యతిరేకంగా కార్మిక వర్గ ప్రయోజనాలను కాపాడేందుకు పోరాడుతున్న సకల దేశాల ట్రేడ్ యూనియన్ ఉద్యమాన్ని, ప్రపంచ ట్రేడ్ యూనియన్ సమాఖ్యను సీ. ఐ. టి. యు. అభినందిస్తున్నది.

సోషలిస్టు దేశాల సహాయంతో సోవియట్ యూనియన్ శాంతి కోసం విరామ మెరుగని నిరంతర కృషి సాగించింది గత ఏడాది. అణ్వాయుధ నిరాయుధీకరణకు మార్గం సుగమం చేసేందుకు సోవియట్ యూనియన్ ప్రదర్శించిన చొరవను భారత కార్మికులు, ప్రపంచ కార్మికులు ఎంతో ఉత్సాహంతో సమర్థించారు. అణ్వయుధ వినాశం నుండి ప్రపంచాన్ని రక్షించేందుకు ఆర్థిక కులు అమెరికా సామ్రాజ్యవాదం నుండే ఎదురొత్తన్న విషయం ప్రపంచమంతా అంతకంతకూ ఎక్కువగా అవగాహన చేసుకుంది. అమెరికన్ ప్రభుత్వ వైఖరిని, అంతరిక్షాన్ని అణ్వయుధాలతో నింపివేసే సక్షత యుద్ధ పథకాలను సి. ఐ. టి. యు ఖండిస్తున్నది. యూరోప్ లో అమెరికా, సోవియట్ల మధ్యంతర మిసిలీలను తొలగించేందుకు చేసిన సోవియట్ ప్రతిపాదనలకు సి. ఐ. టి. యు తన మద్దతును ప్రకటిస్తున్నది. ఈ ప్రతిపాదనలు ఆమోదింపబడితే అణ్వాయుధ నిరాయుధీకరణ సాధనకు ప్రాముఖ్యతగల పురోగమనం అవుతుంది.

మేడే రోజున శాంతి జండాను ఆవిష్కరించాలని, యుద్ధం కోసం సామ్రాజ్యవాదులు సాగించే ప్రయత్నాలను నిలవరించేందుకు, ప్రపంచానికి శాంతిని సాధించేందుకు తమ కృత నిశ్చయాన్ని ప్రకటించాలని భారత కార్మికులకు సి. ఐ. టి. యు పిలుపునిస్తున్నది.

ప్రపంచ శాంతి ఉద్యమానికి సి. ఐ. టి. యు తన పూర్తి మద్దతు ప్రకటిస్తున్నది. అన్ని నెకన ప్రజలను ఇముడ్చుకునే విధంగా దేశంలో బలవత్తరమైన శాంతి ఉద్యమాన్ని నిర్మించి, పాల్గొనాలని భారత కార్మిక వర్గాన్ని సి. ఐ. టి. యు కోరుతున్నది.

సోవియట్ కార్మిక వరానికి తన శుభా
కాంక్షలు అందిస్తున్నది సి.ఐ.టి.యు. సోవి
యట్ ఆర్థికాభివృద్ధిని మరింత వేగపూరి
తం చేసేందుకు, సోషలిస్టు విధానపు సౌల
భ్యాలను, పారిశ్రామిక, సాంకేతిక విప్లవ
ప్రయోజనాలను సంపూర్ణంగా వినియోగిం

చుకునేందుకు సోపియమ్ కార్మిక పరం
చేపట్టిన నూతన కర్తవ్యాలలో విజయపం
తం కావాలని ఆకాంక్షిస్తున్నది.

తమ జాతీయ ఆర్థిక విధాన నిర్మాణ
చట్రం పునరావిర్భావం కోసం క్రీ.ప
మైన పోరాటంలో మునిగి పున్న ప్రజా
చైనా కార్మికవర్గానికి హృదయపూర్వక
అభినందనలు అందిచేస్తున్నది సి.ఐ.డి.యూ

భారత ఉపఖండంలోనూ, దేశ సరిహద్దులలోనూ ఏర్పడుతున్న పరిస్థితులను సి.ఐ.టి.యు భారత కార్మిక పక్షద్వైపి తీసుకొస్తున్నది. అమెరికన్ సామ్రాజ్యవాదులు షాకిస్తాన్‌ను సాయుధం చేస్తున్నారు. అమెరికా మద్దతు వచ్చు మూరల్‌లా పుపాలన అణ్ణాయుధాలను పొందేందుకు ప్రయత్నిస్తున్నది. ఈ ప్రయత్నాలు మన దేశంలో భద్రతా రాహిత్య స్థితిని కలిగిస్తున్నాయి. ఇరుదేశాల ప్రజలను అస్థిరతను తెచ్చి పెడుతున్నాది.

తమ సరిహద్దులలో ఈ మధ్యకాలంలో భారత-పాకిస్తాన్లు తమ సాయుధ దళాలను మొహరించాయి. ఈ మొహరింపు అత్యంత ప్రమాదకరంగా ఏక్షణాన్నగాని ప్రేలుడు సంభవించే వంటి స్థితికి చిహ్న ప్రాయంగా నిలిచింది. ప్రపంచాధిపతం సాధించాలనే తమ లక్ష్య సాధనకు అమెరికన్ సామ్రాజ్యవాదులు ఉపఖండంలో ఘర్షణలను, తీవ్రపరిణామాలను సృష్టించేందుకు తద్వారా ఇరు దేశాల ప్రజలు బాధ పడేందుకు దోహదం చేస్తున్నారు. భారత దేశ భద్రతకు, స్వాతంత్ర్యానికి అమెరికన్ సామ్రాజ్యవాదులు తెచ్చిపెడుతున్న ప్రమాదాన్ని భారత కాక్కివరం అవగాహన చేసుకొనడం అవసరం. పరస్పర సౌహార్దంతో రెండుదేశాల ప్రజలు, కాక్కిరవరము ఈ ప్రమాదాన్ని ప్రతిఘటించడం ముఖ్యం అవసరం. ప్రమాదంలో పడిందీ' రెండు దేశాల మధ్యశాంతి మాత్రమేకాదు, రెండు దేశాల స్వాతంత్ర్యం కూడా ప్రమాదం ఎదుర్కొంటోంది.

మార్గల్ లా పరిపాలనకు వ్యతిరేకంగాను, తమ దేశంపై ఆధిపత్యం సాధించాలనే అమెరికన్ ప్రయత్నాలను వ్యతిరేకంగా

అసమాన త్యాగాలతో దేశ సమైక్యతకై పోరాడుతున్న కార్మికవర్గం

రేకంగాను, పోరాటం సాగిస్తున్న పాకిస్తాన్ కార్మికవర్గానికి, ప్రజాతంత్ర శక్తులను సి.ఐ.టి.యు అభినందనలు.

నిరంకుశ పాలనతో తలపడుతున్న బంగ్లాదేశ్ కార్మిక వర్గానికి సి.ఐ.టి.యు తన అభినందనలు అందిస్తున్నది. రాచరిక నిరంకుశత్వానికి, రాజుగారి నిరంకుశ పాలన ప్రతిఘటనకు పూనుకున్న నేపాల్ కార్మిక వర్గానికి శుభాకాంక్షలు.

శ్రీలంకలో వస్తున్న పరిణామాలను, ఇరు దేశాల సంబంధాలు దెబ్బతినడం వల్ల తలెత్తే తీవ్రమైన పరిణామాలను సి.ఐ.టి.యు. తన పరిగణనలోనికి తీసుకుంటున్నది. శ్రీలంక సమగ్రత, సార్వభౌమాధికారాలను సి.ఐ.టి.యు వాంఛిస్తున్నది. అంగీకృత ప్రజాస్వామిక సూత్రాల ఆధారంగా తమిళ సమస్య పరిష్కారాన్ని డిమాండ్ చేస్తున్నది. ఏపక్షం తీవ్రవాదవైఖరి చేపట్టినా సామాజ్యవాదుల చొరబాటుకు, ఎత్తుగడలకు అవకాశం ఇస్తుంది. శ్రీలంకలోని రాడికల్స్, వామ పక్ష శక్తులు, కార్మికవర్గమూ ప్రజాతంత్ర పరిష్కారాన్ని నిరాకరించడం ద్వారానో, తీవ్రవాద ఒంటెత్తు విధానాలకు పూనుకొనడం ద్వారానో శ్రీలంకను బలహీన పరచాలనే వారి ఎత్తులను చిత్తు చేయగలరనే విశ్వాసం సి.ఐ.టి.యుకు వుంది. మన రెండు దేశాలపట్ల స్నేహ బంధాలను సి.ఐ.టి.యు అకాంక్షిస్తున్నది. రెండుదేశాల మధ్య అనుమానపు గోడలను నిర్మించాలనే సామాజ్యవాదుల ప్రయత్నాలను వమ్ము చేయవలసిందిగా రెండు ప్రభుత్వాలను కోరుతున్నది.

ప్రపంచ వ్యాప్తంగా శాంతికై సాగుతున్న మహా తర సమరంలో భారతదేశపు అలీనవిధానం అత్యంత ప్రాధాన్యత గల పాత్ర. సూతనంగా స్వాతంత్ర్యంపొందిన దేశాలు తమ స్వేచ్ఛను పరిరక్షించుకునేందుకు, సామాజ్యవాదులను వేరుపరచేందుకు ఈ విధానంతోడ్పడుతుంది. భారతకార్మిక వర్గం ఈవిధానాన్ని కంటికి రెప్పలా కాపాడి, బలవంతం చేసేందుకు కృషి చేయాలి. తద్వారా భారతదేశ శక్తియుక్తు

లన్నీ శాంతి, స్వాతంత్ర్యాల పక్షానికి వినియోగపడేలా చేయగలుగుతుంది. తద్వారా తమ విదేశాంగవిధానపు స్వేచ్ఛనుకాపాడి, జాతీయప్రయోజనాలకు అనుగుణ్యంగా వినియోగించుకోగలుగుతుంది.

గడచిన సంవత్సరం భారతశ్రామిక వర్గానికి బాధామయ కాలం. ఏడాదిలోనే సమ్మోదన నిరుద్యోగం లక్షలాదిగా పెరిగి, దాదాపు 3 కోట్లకు చేరుకుంది. గ్రామీణ నిరుద్యోగం యింకా ఎక్సోరెట్లు వుంది. పలితంగా వ్యవసాయకార్మికులు, పేదరైతులు దౌర్భాగ్య జీవితం అనుభవిస్తున్నారు. ఏడు వందలకు పైగా పెద్ద సంస్థలు వ్యాధిగ్రస్తమైనాయి. లక్షకు పైగా చిన్న పరిశ్రమలు మూతపడ్డాయి. వాటిలో 60 శాతం లాభదాయకంగా నడపేందుకు పీలులేనివి. భారతదేశ సాంప్రదాయక పరిశ్రమలు కూలిపోయాయి. పీటి పలితంగా నిరుద్యోగం పెరిగింది. పీడన పెరిగింది. వేతనాల కోత వంటి వాటితో శ్రామికవర్గజీవన ప్రమాణాలపైదాడి సాగుతున్నది. కరువు, కాటకాలతో రైతాంగం సామూహిక బాధలకు గురౌతున్నారు. సంవత్సరాల తరబడి వారికి గిట్టుబాటు ధర నిరాకరింప బడుతున్నది. రైతాంగానికి గిట్టుబాటు ధరలు ఇవ్వమని డిమాండ్ చేయవలసిందిగా సి.ఐ.టి.యు. కార్మికవర్గానికి పిలుపునిస్తున్నది. అత్యంత దైన్యస్థితిలోవున్న రైతాంగం, కరువు కాటకాల మూలంగా ఏర్పడిన అమానుష పరిస్థితులు ఎదుర్కొంటున్నా బాధామయ జీవితం గడుపుతున్న ఆరైతాంగంనుండి బలవంతంగా అప్పులు వసూలుచేస్తూ కాంగ్రెస్ (ఐ) ప్రభుత్వాలు వారిబాధలను ఇనుమడింపజేస్తున్నాయి. అనేక రాష్ట్రాలలో ఆకలిచావుల షార్తలు వినపడుతున్నాయి.

ఇటువంటి పరిస్థితులను ప్రజలప్రయోజనాలకు అనుగుణ్యమైన పద్ధతిలో ఎదుర్కొనకుండా, రాజీవ్ గాంధీ ప్రభుత్వంతనసూతన ఆర్థిక విధానం ద్వారా మరింత వినాశకర పరిస్థితిని కలిగించి ప్రజలబాధలను మరింత పెంచుతున్నది. ప్రభుత్వరంగాన్ని సప్లవరచే విధంగా, ప్రైవేటురంగాన్ని అనూతన విధానం పెంచిపోషిస్తున్నది. దాని ఉదారవాద

దిగుమతి విధానాలు, విదేశీ పెట్టుబడికి దేశ కవాటాలను తెరిచేదాని విధానాలు, పన్నులలో ఎక్సైజ్, కస్ట్స్ సుంకాలు, లైసెన్సుల విషయంలో వివిధరకాల రాయి తీలు ఇస్తున్నతీరు అన్నీ అనేకదేశవాళీ పరిశ్రమలను నాశనంచేస్తూ, తద్వారా వేలాది మంది ప్రజల ఉద్యోగాలకు స్వస్తిచెప్పుతున్నారు. ప్రభుత్వరంగంపట్లదాని అభివృద్ధి నిరోధకవిధానం, అనేక ప్రభుత్వరంగ సంస్థలను పద్ధతిప్రకారం మూసివేయడం, అనేక అవసరాలకు విదేశీ కంపెనీలకు ఆర్డర్ ఇవ్వడం అనేవి భారత ఆర్థిక వ్యవస్థ స్వయం పోషకత్వాన్ని కుంచ పరుస్తూ, జాతీయ ప్రమాదాన్ని ఏర్పరుస్తున్నాయి.

దేశాన్ని కృంగదీసే ఈ ప్రమాదంపట్ల దేశప్రజలకు జాగృతిలేదు. అయితే వారితరపున కార్మికవర్గం సవాలును అందుకొని రాజీవ్ గాంధీ వినాశకర విధానాలను బహిరీకరించేసింది. రాజీవ్ గాంధీ విధానాల మూలంగా ప్రభుత్వరంగంలో ఏర్పడే ప్రమాదకర ఫలితాల విషయంలో ప్రజలను హెచ్చరిస్తూ ప్రభుత్వరంగ సంస్థల కార్మికులు జనవరి 21న ఒకరోజు సమ్మె జరిపారు. మనదేశ ఆర్థిక స్వయంపోషకత్వాన్ని పరిరక్షించేందుకు సమ్మెలోకి రావడం ద్వారా 20 లక్షల మంది కార్మికులు, అధికారులు జాతిపట్ల తమ బాధ్యతను నిర్వహించారు. అన్ని సెక్షన్ల ప్రజలు, దేశభక్తి శక్తులనుండి వారు అభినందన పొందుతున్నారు.

గడచిన ఏడాదిలో కార్మికుల ఉద్యోగుల వీరోచిత పోరాటాలు జరిగాయి. తాను పరిశీలనానంతరం గుర్తింపబడిన యూనియన్ అయినా, తనతో సంప్రదించేందుకు నిరాకరిస్తున్న ఓడ యజమానులతో సీమెన్స్ యూనియన్ బృహత్ పోరాటం సాగిస్తున్నది. యూనియన్ తో సంప్రదించి, వారి సమస్యలను పరిష్కరించేలాగా యజమానులపై వత్తిడి తెచ్చేందుకు కేంద్ర ప్రభుత్వం ఏమీ చేయడంలేదు.

అనేక పరిశ్రమలలో తమ డిమాండ్ల సాధనకు సమ్మెలు సాగాయి. ప్రభుత్వ నిర్బంధ విధానం సాగుతున్న సుదీర్ఘ పోరాటాలకు పూనుకొనవలసి వచ్చింది.

వామపక్ష; ప్రజాతంత్ర ప్రభుత్వాల విర్పాటు కార్మికవర్గ పురోగతికి పూలబాట

ఈ ఏడాదిలోనే రాష్ట్రప్రభుత్వ ఇతర వుద్యోగులు బృహత్ పోరాటాలు సాగించారు. ఆంధ్ర, యు.పి., రాజస్థాన్ ఎన్. జి.జి.వోల పోరాటాలు, బీహార్ ఎన్.జి.జి. వోలు మహత్తర పోరాటంవంటి పెద్ద సమరాలు అబేధ్యమైన ఐక్యత, లక్షలాది ఉద్యోగులను ఒకే నైతికదశంగా నిలిచిన చైతన్యం, క్రమశిక్షణలకు దృష్టాంతరంగా నిలిచాయి. ఉపాధ్యాయుల, కాలేజీ అధ్యాపకుల, డాక్టర్ ఇతర నెక్షన్ ప్రజలు సహితం అనేక పోరాటాలు సాగించారు. ఈ ఏడాదిలో. అసంతృప్తి జ్వాల భగ్గుమంటున్నది. తమ ప్రయోజనాల పరిరక్షణకు సాధారణ ప్రజలను సమిష్టి పోరాటంలో సమైక్యం చేస్తున్నది. సమైక్య భావంతో, సమిష్టి ప్రయోజనాల కోసం ఒకే నైతిక దశంగా మొత్తం శ్రామికుల ఉద్యోగుల శక్తినంతా ఒడ్డి పోరాడే రోజు అతి త్వరలో రానున్నది.

కాని కాంగ్రెస్ (ఐ) ప్రభుత్వాలు ఈ పోరాటాలపట్ల ప్రతిచోటా దమనకాండకు పూనుకుంటున్నాయి. 'ఎస్సా' 'మీసా' జాతీయ భద్రతాదృట్టంగా సమ్మేదారులు, వారి నాయకులకు వ్యతిరేకంగా ప్రయోగించబడుతున్నాయి. సదలను నిషేధించడం, లాఠీ ఛార్జీలు, పోలీసులు కాల్పులు ఈనాటి పోరాటాలలో నిత్యకృత్యాలైనాయి. శ్రామికుల, సాధారణ ప్రజల పోరాటాలను అణచి వేసేందుకు బెంగాల్, త్రిపుర ప్రభుత్వాలు మాత్రమే నిరాకరిస్తున్నాయి.

కాంగ్రెస్ పాలిత రాష్ట్రాలన్నిటా శ్రామిక ప్రజల ప్రజాతంత్ర హక్కులపై దాడి జరుగుతున్నది. ఇప్పటికే అనేక కార్మిక వ్యతిరేకచట్టాలు పున్నా బ్రిటీడ్ యూనియన్ హక్కులపై మరిన్ని విధి, నిషేధాలు విధించేందుకు, సమ్మేలను నిషేధించేందుకు నూతన చర్యలకు రాజీవ్ గాంధీ ప్రభుత్వం పూనుకుంటున్నది. పారిశ్రామిక వివాదాల చట్టానికి, బ్రిటీడ్ యూనియన్ చట్టానికి ప్రతిపాదిస్తున్న నూతన సవరణలు బ్రిటీడ్ యూనియన్ల స్వేచ్ఛా

స్వాతంత్ర్యాలపైన, సమ్మే హక్కులపైన సాగుతున్న ప్రత్యక్ష దాడి. అధికారులు ఏర్పర్చే యూనియన్లలో చేరేలాగా కార్మికులను బలవంతపెట్టే సాధనాలు. బ్రిటీడ్ యూనియన్ ప్రాతినిధ్యాన్ని రహస్య జాలెట్ ద్వారా నిర్ణయించాలనే సాధారణ డిమాండ్ను సహితం బచ్చితంగా నిరాకరిస్తున్నారు. ఈ ప్రతీమాత సవరణలను బ్రిటీడ్ యూనియన్ ఉద్యమమంతా నిరాకరించింది. మే డే నాడు అన్ని బ్రిటీడ్ యూనియన్లు నూతన సవరణలకు తమ నిరసనను గొంతెత్తి చాటాలి. వాటిని నిరాకరించమని పార్లమెంటును కోరాలి.

ప్రజల ప్రజాతంత్ర హక్కులపై సాగుతున్న దాడిని సి.ఐ.టి.యు. ఖండిస్తున్నది. కాంగ్రెస్ (ఐ) పాలిత రాష్ట్రాలలో రైతాంగానికి వ్యతిరేకంగా సాగుతున్న పోలీసు దౌర్జన్యాలను ఖండిస్తున్నది. బీహార్లో కాంగ్రెస్ (ఐ) ప్రభుత్వంలో వెరపులేకుండా హరిజనులు, ఆదివాసులపై దౌర్జన్యాలు సాగుతున్నాయి.

కాంగ్రెస్ (ఐ) పాలిత రాష్ట్రాలనేక వాటిలో హరిజనులు, ఆదివాసులు, మహిళల పైన, పోలీసు నిర్బంధంలో వున్న స్త్రీలపై అత్యాచారాలు తరచు జరుగుతున్న ఘటనలు. అలాగే పోలీసు నిర్బంధంలో అనేక మంది అమాయకుల మృతి సహితం అంతే తరచూ వినవస్తున్నాయి. ఈ నేరాలు చేసేవారు ఎలాంటి శిక్ష లేకుండా తప్పించుకుంటున్నారు. కాంగ్రెస్ పాలిత రాష్ట్రాలలో చట్టబద్ధ పరిపాలన మృగ్యమై పోయింది. నియంతృత్వ పద్ధతిలో నిర్వహిస్తున్నారు.

బెంగాల్, త్రిపుర వామపక్ష ప్రభుత్వాల పాలనలో మాత్రమే ప్రజల ప్రజాతంత్ర హక్కులకు రక్షణవుంది. ప్రభుత్వ బలం సాధారణ ప్రజలకు అనుకూలంగా వుపయోగిస్తున్నారు.

కార్మికుల, రైతాంగ పోరాటాలకు వ్యతిరేకంగా పోలీసు బలగాలను ఉపయోగించేందుకు పశ్చిమ బెంగాల్ ప్రభుత్వం గత

పది సంవత్సరాలుగా నిరాకరిస్తున్నది. అందుకు భిన్నంగా ఆ పోరాటాలకు అన్ని విధాలా రక్షణ కలిగిస్తున్నది.

ప్రజల ప్రజాస్వామిక హక్కులపై కాంగ్రెస్ (ఐ) ప్రభుత్వాల దాడులకు వ్యతిరేకంగా నిరంతరం పోరాడవలసిందిగా సి.ఐ.టి.యు కార్మికవర్గాన్ని ఉద్బోదిస్తున్నది. వామపక్షాలకు, వామపక్ష సంఘటన ప్రభుత్వాలకు సంపూర్ణమైన మద్దతు యివ్వవలసిందిగా పిలుపునిస్తున్నది.

జనవనార, జాతి వ్యత్యమలను తక్షణమే జాతీయం చేయవలసిందిగా సి. ఐ. టి. యు పదే పదే డిమాండ్ చేస్తున్నది. తద్వారా వాటిని స్థిరపరచడం సాధ్యపడుతుంది. రిటెండ్ ఆయిన వారందరినీ తిరిగి ఉద్యోగాలలోనికి తీసుకువరచడం వీలౌతుంది. కాని రాజీవ్ గాంధీ ప్రభుత్వం ఈ డిమాండ్ను నిరాకరిస్తున్నది. అంతేగాక ప్రైవేట్, జనవనార, జాతి యజమానులకు ఆధునికీకరణకు అపారమైన నిధులు సమకూరుస్తున్నది. ఆధునికీకరణ మూలంగా నిరుద్యోగులయ్యేవారికి ఎలాంటి గ్యారంటీ మాత్రం యివ్వడంలేదు. అందువల్ల ఈ ఆధునికీకరణ మరింత నిరుద్యోగం పెంచేందుకు, ప్రభుత్వ నిధులను ప్రైవేట్ వ్యక్తులకు దత్తం చేసేందుకు మాత్రమే ఉపయోగ పడుతున్నది. ఈ విధానానికి వ్యతిరేకంగానూ, నిరుద్యోగులకు తక్షణ సహాయం అందించాలని, పనిచేసే హక్కు ప్రాథమిక హక్కుగా రాజ్యాంగంలో పొందుపర్చాలని డిమాండ్ చేయవలసిందిగా కార్మికవర్గానికి సి.ఐ.టి.యు. విజ్ఞప్తి చేస్తున్నది. ఈ రెండు డిమాండ్లు సాధించుకుంటే నిరుద్యోగులకు కొంత సహాయం, ఉద్యోగాలు కొంతవరకు అంది సహాయ పడుతుంది.

దేశం ఆర్థిక రంగంలో మరింత పురోగమించేందుకు ప్రభుత్వరంగాన్ని బలపత్రం చేసి, విస్తృత పరచడం అత్యవసరమని సి.ఐ.టి.యు పునరుద్ఘాటిస్తున్నది. విదేశీ, స్వదేశీ గుత్త సంస్థలను జాతీయం

దేశభద్రతకు హామీ యిచ్చే భారత - సోవియట్ ఒప్పందం

చేయాలి. సమాన షరతులపై మేనేజి మెంట్ లో కార్మికులకు భాగస్వామ్యం కల్పించాలి. రహస్య బాలెట్ ద్వారా కార్మికుల మద్దతుపొందే యూనియన్లకు బేరసారాల హక్కును కలిగించాలి.

కనీసవేతనాలకు సంబంధించిన చట్టాల ఉల్లంఘన, అన్ని చట్టాలు కూలిపోవడం వట్ల సి.ఐ.టి.యు నిరసన వ్యక్తం చేస్తున్నది. అసంఘటిత రంగంలోని కార్మికులకు ఇది ఎన్నో యిబ్బందులను కలిగిస్తున్నది.

శ్రామిక మహిళల పట్ల వివక్షతను, సమానవనికి సమాన జీతం అనే సూత్రాన్ని అంగీకరించేందుకు నిరాకరించడం, ఉద్యోగాలనుండి శ్రామిక మహిళలను తరిమి వేసేందుకు వద్దతి ప్రకారం సాగుతున్న నైచ్యాన్ని నిరసించవలసిందిగా అన్ని నెక్షన్ల కార్మికులకు సి.ఐ.టి.యు విజ్ఞప్తి చేస్తున్నది.

కరువు వాతబడిన ప్రజలకు తగినంత తక్షణ సహాయం అందించాలని, మంచి నీటికి యిబ్బంది పడుతున్న ప్రాంతాలకు మంచినీళ్లు అందించాలని సి.ఐ.టి.యు డిమాండ్ చేస్తున్నది. గ్రామీణ నిరుద్యోగులకు ఉద్యోగాలు, తగినంత సహాయం అందించాలని సి.ఐ.టి.యు డిమాండ్ చేస్తున్నది. ప్రభుత్వం వద్దనున్న అదనపు భూములను తక్షణమే పంచాలని, అప్పులు, వడ్డీలు చెల్లించాలని పెట్టే నిర్బంధ చర్యలను ఆపాలని డిమాండ్ చేస్తున్నది.

కార్మికవర్గ ఐక్యతను బలవత్తరం చేయాలని, తద్వారా తమ డిమాండ్ల సాధనకు కార్మికవర్గ పోరాటాలను శక్తివంతంగా జరపడం సాధ్యపడుతుందని సి.ఐ.టి.యు మేడే పిలుపుగా ఉద్ఘోషిస్తున్నది. జాతీయోద్యమ కమిటీ ద్వారా ఇదివరకే సాధించిన ఐక్యతకు దాని కార్యకలాపాలకు సి.ఐ.టి.యు స్వాగతం పలుకుతుంది. ఈ ఐక్యత ఫలితంగానే అంతకంతకూ కార్మికుల, ఉద్యోగులలో విస్తృత నెక్షన్ల పోరాటాలలోనికి వస్తున్నారు. ఈ నూతన నెక్షన్లను, ఈనాటికీ కమిటీ వెలువల వున్న

నెక్షన్లను కలుపుకొని జాతీయోద్యమ కమిటీని విస్తృతం చేయాలి. ఆ విధంగా ఒకే జండా క్రింద బ్రేడ్ యూనియన్ ప్రతిఘటనను వాడుకొనడం సాధ్యపడుతుంది.

బ్రేడ్ యూనియన్ ఐక్యతకు విరామ మెరుగని కృషిసాగిస్తూ అనేక విజయాలను సాధించిన తన బ్రేడ్ యూనియన్లను నాయకులను సి.ఐ.టి.యు. అభినందిస్తున్నది. అన్నిటా, అందరికీ విసరించేలా ఈ ఐక్యతను సాధించేందుకు ఈ ఐక్యతా పోరాటాన్ని కొనసాగించవలసిందిగా కోరుతున్నది.

గత సంవత్సర కాలంలో భారత కార్మికవర్గము, ప్రజలు విచ్చిన్నకర, వేర్పాటువాద, మతతత్వ శక్తులతో తీవ్రమైన పోరాటం సాగించారు. ఈ శక్తులు దేశ ఐక్యత, సమగ్రతలను భంగపెట్టే శక్తులు. దేశప్రతిఘటనా భావాన్ని కుంచ పరుస్తాయి. ప్రతిఘాత శక్తుల, ప్రతిఘాత మత భావాల, ఆలోచనల తోడ్పాటుతో భారతదేశాన్ని అస్థిరతకు గురిచేయాలనే సామ్రాజ్యవాదుల కుట్రలో భాగమిది. పంజాబ్, అస్సాం, మిజోరాం, గురాలాండ్ ఆందోళనలలో ఈ నూతన సవాలు స్పష్టమౌతున్నది. కాంగ్రెస్ (ఐ) పాలిత రాష్ట్రాలలో నిరంతరం కనిపించే మతాంధోళనలు, ఘర్షణలు, కొట్లాటలు ఇందుకు నిదర్శనం. ఈ శక్తులకు వ్యతిరేకంగా పోరాడాలని, అన్ని కుల, మతభావాల అడ్డంకులకు అతీతంగా కార్మికవర్గ ఐక్యతకు, జాతీయైక్యతకు పాటుపడవలసిందిగా సి.ఐ.టి.యు కార్మిక వర్గానికి పిలుపునిస్తున్నది.

తమ ప్రాణాలను సహితం పణంగా పెట్టి ఖలిస్తాన్ శక్తులకు వ్యతిరేకంగా జాతీయైక్యతను పరిరక్షిస్తున్న పంజాబ్ బ్రేడ్ యూనియన్లను, నాయకులను, కార్మికులను సి.ఐ.టి.యు అభినందిస్తున్నది.

అస్సాంలో వేర్పాటువాదుల, ప్రాంతీయ దురహంకారులకు వ్యతిరేకంగా దేశ సమైక్యత కోసం కృషి చేస్తున్న బ్రేడ్ యూనియన్, యువజన, విద్యార్థి, మహిళా సంస్థ

లను సి.ఐ.టి.యు అభినందిస్తున్నది. గురాలాండ్ ఉద్యమ విచ్చిన్నకారులు హత్యలకు, గృహదహనాలకు పూనుకుంటున్నారు. వీటన్నిటినీ ఎదిరించి జాతీయ సమైక్యతా పరిరక్షణకై కృషి చేస్తున్న టీ తోటల కార్మికులకు సిఐటియు అభినందనలు. ఈ పోరాట తత్వాన్ని, జాతీయ సమైక్యతకు ఆసక్తిని, దేశాన్ని విభజించి, బలహీనపరచాలనే సామ్రాజ్యవాదుల కుట్రలను వమ్ముచేసే శక్తిని ప్రదర్శించడంలో టీ తోటల కార్మికుల ఆదర్శాన్ని అలవరచుకోవలసిందిగా సిఐటియు కార్మిక వర్గాన్నంతటినీ ఉద్ఘోషిస్తున్నది.

శాంతికి, అంతరాజీయ సౌహార్దకు, యుద్ధానికి వ్యతిరేకంగా వి నా శాన్ని ఖండిస్తూ మేడే నాడు ఎలుగెత్తి నినదించవలసిందిగా కోరుతున్నాము. సోషలిజం కోసం, సోషలిస్టు దేశాల పురోగతిని కాంక్షిస్తూ, పోరాడే ప్రజల ప్రయోజనాల పరిరక్షణకు, కార్మికుల, రైతుల, వ్యవసాయ కార్మికుల, ఉద్యోగుల ప్రయోజనాలకు, ప్రభుత్వ రంగ పరిరక్షణకు, స్వయంపౌషకత్వ పరిరక్షణకు, జాతీయ సమైక్యతకు, స్వాతంత్ర్య పరిరక్షణకు, విచ్చిన్నకర, మతశక్తులకు వ్యతిరేకంగానూ, పాకిస్తాన్ ప్రజలతో స్నేహానికి, సామ్రాజ్యవాదులకు వ్యతిరేకంగా సమిష్టి పోరాటానికి అంకితమే మేడే నాడు నినదించవలసిందిగా సిఐటియు పిలుపునిస్తున్నది.

దారిద్ర్య రేఖ

గ్రామసీమలలో తలసరి నెలకు రు. 107/- లు, పట్టణ ప్రాంతాలలో తలసరి నెలకు రు. 122/- లు దారిద్ర్య రేఖగా 1984-85 ధరల సీతినీ బటి వుందని పారమెంటులో మార్చి 5న స్టేట్, పానింగ్ శాఖా మంత్రి శ్రీ సుఖరాం చెప్పారు. ఒక ప్రశ్నకు వ్రాత పూర్వక సమాధానం యిస్తూ సంవత్సరానికి, ఒక కుటుంబానికి గ్రామసీమలలో రు. 6400/- లు, పట్టణ ప్రాంతాలలో అయితే రు. 7300/- లు గా వుంటుందని తెలియ జేశారు. మరొక ప్రశ్నకు సమానమిస్తూ యూనియన్ సాటిసి కల్ ఇన్ స్ట్రూట్ వారి అంచనాకు, పానింగ్ కమిషన్ లెక్కకు తేడాలున్నాయని చెప్పారు.

రైల్వే కాటరింగ్ లో కాంట్రాక్టు పద్ధతి రద్దు చేయాలి

రైల్వే జంక్షన్ లలో, రైళ్ళలో వుండే ఆహార కంపార్టుమెంటులలో క్లీనింగ్ పనులకు సదరన్ రైల్వేలో క్లీనర్లను ఉపయోగిస్తారు. ఆ పనిని కాంట్రాక్టుకు యిస్తున్నారు. కాంట్రాక్టుకు యిచ్చే పద్ధతి అమలులో వుంది. తమ సర్వీసులను రెగ్యులరైజ్ చేయాలని ఆ కార్మికులు పదే పదే చేసిన విజ్ఞప్తులను రైల్వేవారు పెడచెవిని పెట్టారు.

దీనికి వ్యతిరేకంగా కాంట్రాక్టు పద్ధతిని రద్దుచేస్తూ, తమను రెగ్యులరైజ్ చేయవలసిందిగా రైల్వేని ఆదేశించాలని ఆ కార్మికులు పబ్లిక్ ఇంటరెస్ట్ లిటిగేషన్ పథకం క్రింద సుప్రీంకోర్టుకు వెళ్ళారు. ఈ పిటిషన్ మీద సుప్రీంకోర్టు కార్మికులకు అనుకూలంగా తీర్పు యిచ్చింది.

దక్షిణ రైల్వే కాటరింగ్, పాన్ ట్రీకారులలో శుభ్రపరచే పనిని కాంట్రాక్టు పద్ధతిని యిచ్చే విధానాన్ని కాంట్రాక్టు లేబర్ అజ్ఞా లిషన్ చట్టంలోని 10 వ సెక్షన్ క్రింద ఆరు మాసాలలోగా రద్దుచేసే విషయం పరిశీలించవలసిందిగా సుప్రీంకోర్టు కేంద్ర ప్రభుత్వాన్ని ఆదేశించింది. అలా కేంద్ర ప్రభుత్వం ఒక నిర్ణయం తీసుకునేలోగా అలాంటి కాంట్రాక్టు పద్ధతిని కార్మికులను నియమించడం జరగరాదని గూడా సుప్రీంకోర్టు ఆదేశించింది. ఇప్పటికే కాంట్రాక్టర్లు ద్వారా పనిచేస్తున్న కార్మికులద్వారా డిపార్టుమెంట్ లోగా పనిని జరిపించాలని ఆదేశించారు. పశ్చిమ రైల్వేలో ఇలాంటి పనికి ఏ పని పరిస్థితులు, జీతాలూ వున్నాయో అవే నిబంధనల మేరకు వారిని నియమించాలని కోర్టు ఆదేశించింది. కాంట్రాక్టర్లు వద్ద ఎవరు పనిచేస్తున్నారు, ఎవరిని ఉద్యోగం లోకి తీసుకోవాలని వివాదం ఏర్పడితే మద్రాస్ హైకోర్టు నుండి ఆదేశాలు పొందాలని కూడా కోర్టు ఆదేశించింది.

ఆరు నెలల్లోగా కేంద్ర ప్రభుత్వం కాంట్రాక్టు లేబర్ సలహామండలితో సంప్రదించి కాంట్రాక్టులేబర్ రద్దు విషయంలో ప్రభుత్వం ఒక నిర్ణయం చేయాలని ఆ

నిర్ణయాన్ని అవసరమైతే కోర్టు పరిశీలిస్తుందని పేర్కొన్నారు.

కేంద్ర ప్రభుత్వ నిర్ణయం వరకు దక్షిణ రైల్వే వేచివుండాల్సిన అవసరం లేదని, తనంతట తానే అలాంటి రద్దుకు పూనుకొనవచ్చని గూడా కోర్టు అభిప్రాయపడింది.

ఈపిటిషన్ ను దక్షిణ రైల్వేవారు యథావిధిగా ఎదిరించారు. క్లీనింగ్ పని శాశ్వతమైన పని కాదని ఒక వాదన. కాటరింగ్ స్వీప్ నష్టంతో నడుస్తున్నదనేది మరొక వాదన. ఈ కార్మికులను రెగ్యులరైజ్ చేస్తే ఖర్చులు పెరుగుతాయని ఇంకొక వాదన.

ఈ వాదనలతో రైల్వే యంత్రాంగం కాంట్రాక్టర్ల కొమ్ము కాసేందుకు సిద్ధపడింది.

తీగల్ నాట్స్

ఈ వాదనలను సుప్రీం కోర్టు తిరస్కరించింది. ఈ విషయంలో గతంలో శ్రీ కె.పి. తీవారీ అధ్యక్షతన నియమించిన పార్లమెంటరీ కమిటీ నివేదికను సుప్రీంకోర్టు పేర్కొంది. ఆ నివేదిక ప్రకారం కాటరింగ్ డిపార్టుమెంటు లాభదాయకంగా నడుస్తున్నది. కాటరింగ్ క్లీనర్లపని నిరంతరం సాగేవనిగా పేర్కొన్నది. రెగ్యులర్ కార్మికులకు ఈ పని అప్పజెప్పినందున పెరిగే ఖర్చు చాలతక్కువ అని సుప్రీంకోర్టు పేర్కొన్నది. తమకు కనీస వేతనాలు చెల్లించడంలేదని, తమ ఆదాయం రోజుకు రూ. 2 నుండి 2.50 ల వరకే వున్నదని కార్మికులు ఫిర్యాదు చేశారు. దాదాపు అన్ని ఇతర రైల్వేలలో కాంట్రాక్టు పద్ధతి రద్దు అయినా దక్షిణ రైల్వే మాత్రం పట్టుదలగా ఈ ఆచారం కొనసాగిస్తున్నదని వారు వాదించారు. ఈ క్లీనర్లకు కనీస వేతనాలుగాని, ఓవర్ టైమ్ అలవెన్స్ గాని, చెల్లించడంలేదు. ఏ కార్మిక

చట్టమూ వారికి వర్తించడం లేదు. వారిపై సాగుతున్న దోపిడీని అంతం చేసేందుకు రైల్వే అడ్మినిస్ట్రేషన్ తానే వారిని ప్రత్యక్షంగా నియమించే విషయం పరిశీలించాలని ఆ కమిటీ కోరింది. ఈ విషయాలను పేర్కొని సుప్రీం కోర్టు రైల్వే పాలకుల వాదనలు సరైనవికాదని స్పష్టం చేసింది.

క్లీనింగ్ పని కేవలం తాత్కాలికమైనదని. రైల్వేల నిర్వహణకు ప్రత్యక్షంగా సంబంధించిన విషయం కాదని గూడా రైల్వే వారు వాదించారు.

పార్లమెంటరీ కమిటీ నివేదికను పరిశీలించినా, తమ ముందు ప్రవేశపెట్టిన వాస్తవాలను గమనించినా ఈ వాదనలు పొరపాటు అని కోర్టు పేర్కొంది. "వ్యాపార క్రమంలో ఈ పని రైల్వేలకు అత్యవసరం ఆ వ్యాపారంలో అంతర్భాగం. పని నిరంతర స్వభావం కల పని" అని సుప్రీంకోర్టు స్పష్టం చేసింది.

ఈ తీర్పు సందర్భంగా సుప్రీంకోర్టు చెప్పిన కొన్ని విషయాలు భారతదేశంలో ప్రభుత్వం అనుసరిస్తున్న కార్మిక విధానంపై ప్రత్యక్ష వాఖ్యగా పరిగణించవచ్చు.

ఒక ప్రధాన యజమాని ప్రాంగణంలో జరిగే పనికి కాంట్రాక్టు కార్మికులను ఉపయోగించడం పెట్టుబడిదారీ విధానపు ప్రారంభ దినాలలో జరిగిన ఆటవిక పద్ధతి దానిని ఈనాడూ కొనసాగించడం ఆశ్చర్యం అన్నది కోర్టు.

ప్రభుత్వ రంగ పరిశ్రమలలో సహా పెద్ద కంపెనీలన్నిటా తమ వసులను తమ శాఖల ద్వారా కాక కాంట్రాక్టు కార్మికుల ద్వారా జరుపుకొనే పద్ధతి అంతకంతకూ పెరుగుతున్నదంటూ దీని వట్ల కోర్టు తన ఆందోళన వ్యక్తం చేసింది.

నిరుద్యోగం మైనారిటీలు శ్రామిక మహిళల

సమస్యలపై కేంద్రీకరణ అవసరం

[1987 ఫిబ్రవరి తే 6,7 దీలలో జరిగిన సి.ఐ.టి.యు వర్కింగ్ కమిటీలో శ్రీరణదివే ఇచ్చిన ఉపన్యాస ప్రథమభాగం గతసంచికలో యిచ్చాము. మిగతా భాగం యిప్పుడు యిస్తున్నాం.- సం॥]

ప్రభుత్వ రంగ కార్మికులు తమ కర్తవ్యాన్ని అమోఘంగా నిర్వహించారు. సమిష్టి కార్యచరణలో వారితో చేతులు కలిపి వుండాలన్న కొన్ని సంఘాలు, కార్మిక సెక్షన్లు, గూడా ఈ కార్యచరణ నుండి దూరంగా వుండి వారికి ద్రోహం చేయకుండా వుండి వుంటే ఈ విజయం మరింత ఘనతరంగా వుండేది.

ఐ.ఎన్.టి.యు.సి నాయకత్వం ఈ నిరసనతో గొంతుకలపక, ప్రజా ప్రయోజనాలకు, దేశ, కార్మిక వర్గ ప్రయోజనాలకు ఎంతో నష్టం కలిగించింది. సమ్మెను దూషించడంలో వారిలో కొందరు యిప్పుడు బహిరంగంగానే ప్రభుత్వంతో చేతులు కలుపుతున్నారు. ఏ.ఐ.ఆర్.ఎఫ్, డిఫెన్స్ ఫెడరేషన్లు చురుకైన పాత్రతో నిరసనకు మద్దతుగా భాగస్వాములు కాలేదు. ఇదివారి వ్యక్తిత్వాన్ని పెంచే చర్యకాదు. ప్రైవేటైజేషన్ అనే సమస్యను డిఫెన్స్ ఫెడరేషన్ గూడా ఎదుర్కొంటున్నది. ఆ రంగంలో నూ పనులు కాంట్రాక్టర్లకు అప్పజెపుతున్నారు. దీనిని వారు నిరసిస్తున్నారు గూడా. ఈ రెండు సంఘాలు తమవెనుక గల కార్మిక శక్తిని సౌహార్దతా ప్రదర్శనలు, సభలలో సమీకరించి వుంటే నిరసనకు మరింత శక్తి కలిగేది. మరింత విస్తృత పరిధిలో కార్మిక ఐక్యతను దృఢపరిచేది. కాని ఈ నాయకులు కొందరిలో అనూశితంగా వున్న సంస్కరణ వాద ఆర్థిక తత్వదోరణి, ఒంటరిగా ఆలోచించే తత్వం ట్రేడ్ యూనియన్ ఉద్యమానికి ఎనలేని హాని కలిగిస్తోంది. ప్రజలపట్ల, దేశంపట్ల తనకర్తవ్యాన్ని నిర్వహించడంలో కార్మిక వర్గాన్ని అడ్డుకుంటున్నది.

ప్రభుత్వరంగాన్ని ఎత్తివేసే సమస్య, బహుళ జాతి సంస్థల ప్రవేశం సమస్యలతో పాటు ఈ కార్మికులు ఆధునికీకరణ, ట్రేడ్

యూనియన్ ఉద్యమం నుండి ముందుగానే అంగీకారం పొందకుండా కంప్యూటర్లను ప్రవేశ పెట్టడం వంటి సమస్యలను గూడా సమ్మె సందర్భంలో లేవనెత్తిన విషయం మనం గుర్తుంచుకోవాలి. అన్ని పరిశ్రమలలోని కార్మికుల ఉద్యోగాలను పరిరక్షించే ఈ డిమాండ్ కు సహితం సంస్కరణవాద నాయకుల నుండి సౌహార్దతగా మద్దతు కాలేదు.

నాలుగు రాష్ట్రాల ప్రభుత్వోద్యోగుల సమ్మె, ప్రభుత్వరంగ కార్మికుల మహత్తర



కామేడ్

బి.టి. రణదివే ఉద్బోధ

సమ్మె కార్మికవర్గ ఐక్యతను మరింత విస్తృత పరచడమనే అవసరాన్ని ముందుకు తెచ్చింది. ఈనాడు జాతీయోద్యమ కమిటీ ఈ ఐక్యతా సాధనంగా వుంది. అయితే ఈ మధ్య సాగిన మహత్తర సామూహిక కార్యకలాపాలు అన్నీ జాతీయోద్యమ కమిటీలో శక్తి వంతమైన వాణి లేని సంస్థల ఆధ్వర్యాన్నే జరిగాయి. జాతీయోద్యమ కమిటీ, దాని

ఐక్యతా కార్యకలాపాలు అనేవి ఐదు ఆరు కేంద్ర ట్రేడ్ యూనియన్ల ఐక్యత, కార్యకలాపాల మీదే ఆధారపడుతున్నది. జాతీయోద్యమ కమిటీ సభ్యుల సభ్యత్వం కన్నా ఎంతో ఎక్కువ సభ్యత్వంగల అనేక ఫెడరేషన్లకు ఈ రోజు కేవలం ఆహ్వానితుల స్థాయి వుంది. సమావేశాల ఏర్పాటు సమిష్టి విధానాలు కార్యకలాపాల నిర్ణయంలో ఈ ఫెడరేషన్లకు సమానమైన బాధ్యతను, హక్కును కలిగించాలి. ట్రేడ్ యూనియన్ ఉద్యమంలో ట్రేడ్ యూనియన్ ఐక్యతను, సమిష్టి అవగాహనను పెంపొందించడంలో జాతీయోద్యమ కమిటీ శ్లాఘనీయమైన కృషి చేసింది. జాతీయోద్యమ కమిటీ నిర్మాణాన్ని విస్తృత పరచడం ద్వారా, ట్రేడ్ యూనియన్ ఉద్యమంలో నూతనంగా అభివృద్ధి చెందుతున్న శక్తులకు కమిటీ నిర్ణయాలు చేసే క్రమంలో బాధ్యత కలిగించడం ద్వారా ఈ ఐక్యతా కర్తవ్యాన్ని మరింత విస్తృతం చేయాల్సిన అవసరం ఏర్పడింది. ఈనాడు ట్రేడ్ యూనియన్ ఉద్యమంలో వుండే వాస్తవ పరిస్థితిని రాజకీయ దృక్పథాలలో గల విభేదాలను దృష్టిలో వుంచుకొని, అన్ని ట్రేడ్ యూనియన్ కేంద్రాల, ఫెడరేషన్లతో కాన్ ఫెడరేషన్ ఏర్పాటు చేయాలని సి.ఐ.టి.యు. ప్రతిపాదించింది. కాన్ ఫెడరేషన్ లో ఏక గ్రీవ నిర్ణయాలు తీసుకోవచ్చు. కార్మికులకు, ఆర్థిక విధానాలకు సంబంధించిన సమస్యలను స్వేచ్ఛగా చర్చించవచ్చు. కాన్ ఫెడరేషన్ ఏర్పాటుకు మనం చేసిన ప్రతిపాదనను మరోసారి ఉద్ఘాటించి, దాని సాధనకు మరింత శక్తివంతమైన చర్యలకు పూనుకోవలసిన సమయం ఆసన్నమైంది. ఈ విషయంపై మన మహా సభ దృష్టిని సారించాలి.

కామేడ్స్! మనం సాగించిన పోరాటాల దృష్టి నుండేగాక, మన ఉద్యమానికి మనం కలిగించ దలుచుకున్న నూతన స్ఫూర్తితో మన రాష్ట్ర కమిటీలు ట్రేడ్ యూనియన్ నాయకులు కృషి చేశారా అనే కోణం

కాన్ఫెడరేషన్ ప్రతిపాదనపై మరింత కృషిని కేంద్రీకరించాలి

నుండి కూడా కాన్ఫెడరేషన్ మహాసభ అనంతరం మన కార్యకలాపాలను సమీక్షించుకోవాలి. కార్మిక ప్రతిఘటన మహత్తరంగా సాగుతున్నది. మనం అనేక పోరాటాలు నడిపాం. సంక్షోభ ఫలితంగా కార్మిక వర్గం నికృష్టస్థితి అనుభవిస్తున్నది. ట్రేడ్ యూనియన్ ఉద్యమంలో మన పలుకుబడి విసరించింది. అయితే మన కృషితో, మన త్యాగాలతో, పలుకుబడితో పోల్చుకున్నప్పుడు మన సంస్థాగత సభ్యత్వంలో ఏ మాత్రం సరిపోవడంలేదు. మరోవైపు మన బలహీనంగా వున్న చోట్ల, మనలను కాదని సంస్కరణ వాద నాయకులు పెద్ద సామూహిక కార్యాచరణను చేపట్టగలుగుతున్నారు. ట్రేడ్ యూనియన్ నిర్వహణలో పాత చెడు అలవాటనుండి మనం బయటపడక పోవడం వల్లనే ఇదంతా జరుగుతున్నది. ఆ అలవాటనుండి బయటపడడంలో మనం విజయవంతం కావడంలేదు. ఈ బలహీనతలను పదే పదే దృష్టికి తెస్తున్నా, ఆ అలవాటనుండి బయటపడలేకుండా వున్నాం. ట్రేడ్ యూనియన్ నిర్వహణలో ప్రజాతంత్ర పద్ధతి లేకపోవడం ఒక బలహీనత. ఈ బలహీనతవల్ల నిరయాలను రూపొందించే క్రమంలో సాధారణ కార్మికులు చురుకుగా, శక్తివంతంగా పాల్గొనడం సాధ్యపడదు. ఎల్లవేళలా సాధారణ కార్మికులతో సన్నిహిత సంబంధాలు కలిగివుండేందుకు ఇది ప్రతిబంధక మౌతున్నది. ఫలితంగా సభ్యత్వం తక్కువగా వుంటున్నది. పర్మనెంట్ కాని, మహిళాకార్మికుల, పరిస్థితిని దృష్టిలోకి తీసుకోకపోవడం మరొక బలహీనత. మన కార్యకలాపాలు ప్రధానంగా పర్మనెంట్ కార్మికుల ప్రయోజనాలను కాపాడేందుకే పరిమిత మౌతున్నాయి. మైనారిటీ, దళిత నెకను కార్మికుల ప్రత్యేక సమస్యలపట్ల శ్రద్ధ లేకపోవడం మన నిత్య కార్యాచరణలో మరో పెద్ద బలహీనత. ఈ నెకన్ కార్మికుల సమస్యలపట్ల ప్రత్యేక శ్రద్ధ వహించి, వారిని పెద్ద ఎత్తున మన కార్యకలాపాలలోనికి సమీకరించకుండా విచ్చిన్నకర శక్తులను ఎదిరించలేము అనే విషయం గుర్తించాలి.

అయినా మన నివేదికలలో ఈ విషయం ఎక్కడో తప్ప కనిపించదు. రోజురోజుకు నిరుద్యోగం పెరిగిపోతున్నది. ఆ విషయం మీకు తెలుసు. అప్పుడే స్కూళ్లు, గ్రామాలు వివిధ తరహాల ట్రైనింగ్ సంస్థల నుండి లక్షలాదిమంది కొలదిగాయువకులు జీవితంలో అడుగు పెడుతున్నారు. ఉద్యోగమంటే ఏమిటో గూడా వారికి తెలియదు. సి.ఐ.టి.యు. పదే పదే హెచ్చరిస్తున్నా మన యూనియన్లు, రాష్ట్ర కమిటీలు ఈ సమస్యను పట్టించుకోడంలేదు. ఇది అత్యంత ప్రమాదకర పరిస్థితి. ఎందువల్లా? ఈ నూతన తరం నిరుద్యోగులకు నిర్మాణయుత ట్రేడ్ యూనియన్ ఉద్యమంలో ఎలాంటి సంబంధాలూలేవు. వారి క్రోధాన్ని పాలక వర్గాలు అతి సులభంగా నిర్మాణయుత ట్రేడ్ యూనియన్ ఉద్యమానికి వ్యతిరేకంగా తిప్పగలవు. నిరుద్యోగులు కార్మికవర్గంలో అంతర్భాగమని, వారి ప్రయోజనాలను కాపాడడం నిర్మాణయుత కార్మికవర్గ బాధ్యత అనే ప్రాథమిక చైతన్యం లోపిస్తున్నది. ఈ విస్మరణ మూలంగానే నిరుద్యోగుల క్రోధం అనేక ప్రాంతాలలో దురహంకార మారాలకు, మరికొన్ని చోట్ల కార్మికులకు వ్యతిరేకంగానూ మళ్ళించబడుతున్నది. ట్రేడ్ యూనియన్ల వైఫల్యం మూలంగా విశృంఖలత పొందుతున్న మరొక విచ్చిన్నకర శక్తి ఇది. మన చర్చలలో ఈ సమస్యపై ప్రధాన కేంద్రీకరణ జరగకుంటే మన సిఐటియు మహాసభ ఫలప్రదంకాదు. ఇప్పటికే మనకు వివిధ రాష్ట్రాలనుండి వారివారి కార్యకలాపాల నివేదికలు మనకు అందాయి. మహాసభలో వాటిని మరింత వివరంగా చర్చించనవసరంలేదు. మనం చేయవలసిందల్లా మన కార్యకలాపాలలో ఈ నూతన దృక్పథాన్ని అమలు జరిపేందుకు జరిగిన కృషి అనే నిర్దిష్టమైన అంశాన్ని ఎలా ఎదుర్కొన్నామో సక్రమమైన అంచనా వేయాలి. అందువల్ల మన అఖిల భారత మహాసభలో వివిధ ఉపన్యాసకులు ఈ అంశాలమీద జరిగిన కృషిని గురించి వాస్తవాలను వివరించాలి. శ్రామిక మహిళలు, వారితో మన కార్యకలాపాల గురించి ఒక పూటంటా ప్రత్యేకించి చర్చించాలని నా అభిప్రాయం. అందువల్ల తమ ప్రతినిధి వర్గాలలో అత్యధిక సంఖ్యలో శ్రామికమహిళలను పంపేందుకు ప్రతి రాష్ట్రం పూనుకోవాలి. వాస్తవంలో ఈ మహాసభతోపాటు మనం శ్రామిక మహిళా మహాసభను సహితం జరిపి వుండాలి. కాని ప్రస్తుత పరిస్థితిలో ఆర్థిక వసతి లేనందున ఒక ప్రత్యేక రోజు వారి మహాసభ జరపడం సాధ్యపడలేదు. అలాగే నిరుద్యోగం, మైనారిటీల విషయం చర్చించేందుకు సహితం ఒక పూట కేటాయించాలి. కామ్రేడ్స్ దేశ, అంతర్జాతీయ రాజకీయ పరిణామాల గురించి మనం వివరంగా చర్చించబనిలేదు. వాటన్నిటిని పరిగణించి మహాసభకు మన తీర్మానం రూపొందిస్తాం. మా ఉపన్యాసాలు, నివేదికలలో వాటిని ప్రస్తావిస్తాము. ఇక్కడే ఒక తీర్మానాల కమిటీని ఏర్పర్చాలి. ఆ విధంగా అన్ని తీర్మానాలను రూపొందించేందుకు తగినంత గడువు వుంటుంది. ఇది నా సూచన. చివరన మనదేశానికి ఏమి జరుగుతున్నదో కొద్దిమాటలు చెప్పాను. కామ్రేడ్ గర్బచోప్ ఈ దేశం సందర్శించారు. ఆ సందర్భంగా ఒక సంయుక్త ప్రకటన వెలువడింది. ఆ ప్రకటన శాంతి ప్రయోజనాలను బలపరుస్తూ, సామ్రాజ్యవాద శక్తుల అణుయుద్ధ ప్రయత్నాలకు నిరసన తెలిపింది. ఇది మన కెంతో సంతృప్తికర పరిణామం. ఈ సంయుక్త ప్రకటన యుద్ధ ప్రమాదంపట్ల ప్రజలను జాగురూకులను చేసింది. ఆ ప్రమాదానికి ఎవరు బాధ్యులో గుర్తింప జేసింది. మన దేశం, ప్రభుత్వం అనుసరిస్తున్న అలీన విధానపు మహత్తర ప్రాధాన్యతను సహితం ప్రజలదృష్టికి తెచ్చింది. ఈ అలీన విధానాన్ని మరింత శక్తివంతం చేసేందుకు, మరింత లోతు సంతరించుకునేలా మూడు రాష్ట్రకవర్గం ప్రతి ఒక్కరూనూ పనియోగించుకోవాలి. కామ్రేడ్ గర్బచోప్ పర్యటన సోవియట్, భారత స్నేహస్థుల గూడా మరింత పరిపుష్టం చేసింది. భారత

మహాసభ కర్తవ్యాలు

భద్రతకు గ్యారంటీ యిచ్చే భారత సోవియట్ ఒప్పందం అందుకు నిదర్శనం. ఇది గొప్ప ముందంజగా కార్మికవర్గమూ, బ్రేడ్ యూనియన్ ఉద్యమమూ భావిస్తున్నాయి. ప్రపంచశాంతి, అలీన విధాన పరిరక్షణకై సాగే పోరాటంలో విస్తృత ప్రజాసేకాన్ని పమీకరించడం మన బాధ్యత.

అంతరంతంగా మనదేశ పరిస్థితి అతి త్వరగా ఊణిస్తున్నది. విదేశాంగ వ్యవహారాలలో అలీన విధానంలో ఒకవైపు మంచి ఫలితాలు వస్తున్నాయి. కాని అదే సమయంలో రాజీవ్ గాంధీ ఆర్థిక విధానాలు దేశ స్వయం పోషకత్వాన్నే పమ్ముడేసే ప్రమాదం వుంది. ఈ విధానానికి కార్మికవర్గం ప్రభుత్వరంగ కార్మికుల సమ్మెద్వారా తన భిరసనను యిప్పుటికే వ్యక్తం చేసింది. అదే సమయంలో దేశసమగ్రతకు వ్యతిరేకంగా విచ్చిన్నశక్తులు విజృంభిస్తున్నాయి. వాటి ముందు కేంద్రప్రభుత్వ కర్తవ్యతా విముఖతతో నిస్సహాయంగా నిలబడుతున్నది. ఇది విచ్చిన్న అస్థిరతా ప్రమాదాన్ని పెంపొందిస్తున్నది. పంజాబ్ లో ఉగ్ర షాదులు, మతమౌఢ్యవాదులు తమదాడిని ఉద్యతం చేశారు. బర్నాలా ప్రభుత్వాన్ని తరిమివేసి, సిక్కులందరిని మత ప్రాతిపదికపై సమీకరించాలని వారి వుద్దేశం. భారత-పాకిస్తాన్ సరిహద్దులలో ఏర్పడిన సున్నితమైన పరిస్థితులకు అనుగుణ్యంగా ఈ ఉద్దేశ్యం ఎక్కువ పెట్టినట్లుంది. సరిహద్దులలో యుద్ధ సంసిద్ధతతో యిరువజాల నైనికులు మోహరించివున్న సున్నిత పరిస్థితి ఏర్పడింది. గూర్ఖాలాండ్ విచ్చిన్న ఉద్యమం గూడా వుంది. అదీ ప్రజలను విడదీసి, వేర్పాటు వాద కార్యకలాపాలకు వుద్దేశించిందే. రెండు నెలలపాటు వారు ఉద్యమాన్ని వాయిదావేశారు. ఈ వాయిదా వారిలో పునరాలోచనకు దారితీసి, వారు ప్రజాతంత్ర పథానికి మరలితే పరిస్థితి సులభతరం కావచ్చు. అయితే ఆ వుద్యమానికి ఆర్థిక సహకారం అందిస్తున్న శక్తులను, వారి సిద్ధాంతకర్తలను పరిశీలిస్తే వారిలో సద్భావం దేశంపట్ల విధేయత, వారి నాయకుల ఆలోచనలలో పునరావిర్భావం జరుగుతుందని ఆశించడం కష్టంగావుంది.

నేపాల్ బాషాప్రజలు మన శ్రమజీవులలో భాగం. వారి ప్రజాతంత్ర ప్రయోజనాలను మనం పరిరక్షించాలి. అదే వామపక్ష ప్రభుత్వం చేస్తున్నపని.

ఈ సవాళ్ళతోపాటు మతశక్తుల సవాలు గూడా ఎదురౌతున్నది. మతతత్వవాదులనబడే వారిపట్ల విమర్శలు సాగిస్తున్నా, కాంగ్రెస్ పార్టీ కేరళలో ముసీంలీగ్ తో తనకు గల సంబంధాలను వదలుకొనేందుకు సిద్ధంగాలేదు. మతతత్వ పార్టీలపట్ల కాంగ్రెస్ రాజీ విధానాలను అవలంబిస్తున్నది. కొటాటల సందర్భంగా పరిపాలనా యంత్రాంగపు నిర్లక్ష్యం కలిసి ముసీం మతతత్వ వాదుల చేతులలోకి పరిస్థితిని నెడుతున్నది. మత, వేర్పాటువాద ప్రమాదాలనుండి దేశాన్ని రక్షించే కర్తవ్యం కార్మికవర్గం, దాని సంస్థల భుజస్కంధాలపై వుంది. ఈవిషయంలో మనం వహించగల పాత్రపట్ల మనలోనే చాల తక్కువ అంచనావేసే దోరణి వుంది. బ్రేడ్ యూనియన్ ఉద్యమమే పెద్దనేరమనుకునే మన వ్యతిరేకులు ఎప్పుడూ అలాగే అంచనా వేస్తారు. మహాత్తరమైన ప్రభుత్వ రంగ కార్మిక సమ్మె, నాలుగురాష్ట్రాల ప్రభుత్వోద్యోగుల సమ్మె అన్ని కులాలు, మతాల నుండి లక్షలాది కార్మికులను సమిష్టి వేదికపై సమీకరించ గలిగింది. ప్రజల సమిష్టి వర్గ చైతన్యాన్ని రద్దుపరచే ప్రయత్నం తీవ్రంగా జరుగుతున్న ఈ సమయంలో ఈ సమీకరణకు ఎంతో ప్రాధాన్యత వుంది. ఈ సమిష్టి కార్యాచరణ, కుల, విశ్వాసాలతో నిమిత్తం లేకుండా విద్యార్థి, యువజన మహిళలను సమిష్టి సంఘాలలో సమీకరించడం అవసరం. విచ్చిన్నశక్తుల సవాలుకు మన సమాధానం అదే. అస్సాంలో, డార్జిలింగ్ జిల్లాలో, పంజాబ్ లో మన కార్మిక వర్గదళాలు కృతనిశ్చయంతో కదిలేవరం విచ్చిన్నశక్తులకు వ్యతిరేకంగా ఎంతటి గట్టిపోరాటం జరపగలదో ఇప్పటికే రుజువుచేశాయి. ఈ ఆదర్శం మన యూనిటు అందుకోవాలి. ఆ విధంగా జాతీయైక్యతను పరిరక్షించడంలో కార్మికవర్గం తనకు ఉచితమైన పాత్ర నిర్వహించగలవు.

చివరి మాట. పశ్చిమ బెంగాల్, కేరళ రాష్ట్రాలలో ప్రజలు, కార్మికవర్గమూ

పాలకపక్షం, దాని మిత్రశక్తులతో రాజకీయ పోరాటంలో నిమగ్నం కాబోతున్నాయి. ఈ విషయం గుర్తుంచు కొండని కోరుతున్నాను. అది పురోగమిస్తున్న ప్రజాతంత్ర శక్తులకు, ప్రజల ప్రగతిని వెనుక వట్టించ చూచే నిరంకుశ శక్తుల మధ్య సాగే సమరం. మతతత్వంలో రాజీ పడుతున్న, మత పార్టీలతో నెయ్యం నెరపే జాతీయ సమైక్యతను పరిరక్షించడంలో నిర్వీర్యమైన శక్తులకూ, అన్ని మత, విచ్చిన్నశక్తులతో తలపడుతూ జాతీయైక్యతకు పోరాడే శక్తులకూ జరిగే సంకుల సమరం. ఈరెండు యుద్ధాలలో విజయ సాధనకు ప్రతి ప్రయత్నమూ చేయాలి. ఆ విధంగా దేశవ్యాపితంగా ప్రజాతంత్ర శక్తుల పురోగమనం సాధించాలి. బెంగాల్ వామపక్ష సంఘటన, కేరళ వామపక్ష ప్రజాతంత్ర సంఘటన విజయాలు సాధించేందుకు అవసరమైన సహాయం అందించడం మన బ్రేడ్ యూనియన్ గురుతర బాధ్యత.

సోవియట్ మహిళలు

సోవియట్ యూనియన్ లో మహిళలకు 4 మాసాలపాటు జీతంతో ప్రసూతి నెలపు లభిస్తుంది. ప్రసూతి నెలపు తరువాత బిడ్డకు ఏడాది వచ్చేవరకు పాక్షిక నెలపు (యిది ఏడాదిన్నర వరకు పొడిగించారు) వినియోగించుకోవచ్చు.

ఇలా నెలపులు తీసుకోవడంవల ఆమెకు గల పెన్షన్ పొందే హక్కుకు యేమీ హాని జరుగదు. ఆమె ఉద్యోగానికి భద్రత వుంటుంది. పుట్టిన ప్రతిబిడ్డకు అలవెన్సులు, పెద్ద కుటుంబాలున్న తల్లులకు నెలసరి అలవెన్సులుంటాయి. ఎక్కువమంది పిల్లలున్న కుటుంబాలకు క్రిచ్ లు, కిండర్ గార్డెన్ సదుపాయం వుంటుంది. వీటికి ప్రభుత్వం నుంచి 80 శాతం సబ్సిడీ లభిస్తుంది. తక్కువ ఆదాయంగల కుటుంబాలు ఏమీ చెల్లించనవసరంలేదు. తలులు రోజులో పాక్షికంగా పనిచేయవచ్చు లేదా ఇంటివద్దే పనిచేయవచ్చు.

'సోవియట్ భూమి' నుండి

ట్రేడ్ యూనియన్ల స్వేచ్ఛను, పోరాడే హక్కును

హరించే కేంద్ర కార్మిక చట్టాల సవరణలు

పెట్టుబడిదారు తమను దోచుకుంటున్నారనీ, పీడిస్తున్నారనీ కార్మికులకు తెలుసు. తమకు సరిగా జీతాలు యివ్వరనీ, పని ఎక్కువ చేయించుకుంటారని కూడ తెలుసు. తమని హీనంగా చూస్తారని కూడ తెలుసు. యజమానులు ఏ కారణం చూపకుండా కూడా తమ్ము పనుల నుండి తీసివేస్తారనీ తెలుసు. అయితే ఇందుకు కారణాలు ఏమిటో వారు ఎరుగరు. ఎటా జీతాలు తగిస్తారో, ఎటా పనిభారం పెంచుతారో, ఎటా పనులనుండి తొలగిస్తారో వారికి తెలియదు. వారు అనుకునేదంతా ఈ పనులన్నీ చట్టప్రకారంగా జరుగుతున్నవనే. మరి వెనుకబడ్డ వాళ్ళుంటే విధిరాత అనుకుంటారు.

ఇక్కడే వున్నది గమ్మత్తు. చట్టప్రకారమే యిదంతా జరుగుతుంది అనుకుంటారు. కాని ఆ చట్టాలు అట్లా ఎందుకున్నవి, ఆ చట్టాలు చేసినవారు ఎవరు, వాటిని అమలు జరిపేది ఎవరు అనేది వారు ఎరుగరు; ఎరగటానికి ప్రయత్నించరు; ఎరిగితే మాత్రం ప్రయోజనం ఏమిటి? అనుకునేవారూ వుంటారు.

కాబట్టి ఈ విషయాలనన్నింటినీ కార్మికవర్గం తెలుసుకోవలసిన అవసరం ఉన్నది.

ఈనాడు మానవుడు ప్రకృతిని, ప్రపంచాన్నే మార్చివేస్తున్నాడు. సృష్టికి ప్రతిస్పృహ చేస్తున్నాడు. మరమనుషులనే పుట్టిస్తున్నాడు. దేవ, దానవ, గందర్వ లోకాలనుకున్న వాటినే చుట్టివస్తూ, వాటినే తన స్వాధీనం చేసుకుంటున్నాడు. మరి, ఈ పెట్టుబడిదారి దోపిడిని ఎందుకు ఆపలేమూ? ఎందుకు మార్చలేమూ?

అసలు రహస్యం ఏమిటంటే ప్రభుత్వం ఎవరి చేతులలో వుంటే వారికి అనుకూలమైన చట్టాలు చేయబడతాయి. కార్మిక చట్టాలను చేసేది ఢిల్లీలోవున్న కేంద్ర ప్రభుత్వం, ఈ ప్రభుత్వం ఇప్పుడు పెట్టుబడిదార్ల, అందులోనూ పెద్ద పెట్టుబడిదార్ల ప్రభుత్వం. అందుచే చట్టాలు కూడా పెట్టుబడిదార్లకే, యజమానులకే ఉపయోగపడేటట్లు తయారు చేయబడినవి.

కొన్ని ప్రధానమైన చట్టాలు బ్రిటిషువారు పాలించేటప్పుడు చేయబడినవే. అవే స్వల్ప మార్పులతో యిప్పటికీ కొనసాగుతున్నవి. ఉదాహరణకు, ట్రేడ్ యూనియన్ల యాక్టు 1926 నాటిది. తరువాత కొద్దిమార్పులు మాత్రం ఇందులో చేయబడినవి. యిప్పుడున్న ఐ.డి. యాక్టు 1929 నాటి ట్రేడ్ డిస్ ట్రాక్టు చట్టమే. అదే ఇప్పటికీ కొద్ది మార్పులతో కొనసాగుతూ వున్నది. స్వాతంత్ర్యం వచ్చిన తర్వాత ప్యాసయిన అనేక కార్మిక చట్టాలు కూడా పైవాటి వరవడిలోనే వున్నాయి. ఏ చట్టం జీతభత్యాలను నిర్ణయించవు. నిర్ణయించే కనీస వేతనాల చట్టం కూడా అతి స్వల్ప సంఖ్య కార్మికులకు మాత్రమే ఉపయోగపడుతుంది. ఆ జీతాలు కూడా అతి నిక్కషంగానే వుంటాయి.

అందువల్లనే కార్మికుల ప్రయోజనాల సంరక్షణ వారకు ట్రేడ్ యూనియన్లు ఏర్పడినవి. ప్రారంభంలో ఇవి జీవకారుణ వాదులవల్లా, మితవాదులవల్లా నడుపబడ్డా తరువాత ఆ మిలిటెంట్ పోరాట సంస్థలుగా మారినవి. వాటి ఆధ్వర్యంలో అనేక వీరోచిత పోరాటాలు జరిగినవి. టైల్స్, బొగ్గు, జూట్, పత్త పరిశ్రమలలోనూ ఇటువంటి పోరాటాలు జరిగినవి. ఈ పోరాటాల ద్వారానే మొత్తం కార్మికవర్గం కొన్ని హక్కులను, కెన్ని సదుపాయాలను సంపాదించుకున్నది. ట్రేడ్ యూనియన్స్ చట్టంగాని, మరి ఇతర చట్టాలుగాని ఈ కార్మిక పోరాటాల ఫలితంగా వచ్చినవే. ఈ చట్టాలలో అనేక లోపాలు వున్నా వాటిలో వున్న కొన్ని అంశాలను ఉపయోగించి ఉద్యమం బలపడనాగింది. అనేక సందర్భాలలో చట్టాలుపెట్టే అడ్డంకులను కూడా సరకు చేయకుండా అనేక కార్మిక పోరాటాలు సాగినవి. ఫలితంగా ప్రభుత్వ రంగ కార్మికులకు జీతభత్యాలు తగినంతగా పెరగకుండా చూడడానికి ప్రభుత్వం నిర్ణయించిన బి.పి.ఇ. గైడ్ లైన్స్ కు కార్మికులు పట్టు చేయడం జరిగింది. డి.ఎ. పార్కులాను మార్పించి పొయింటుకు రూ. 1.30 ఐదులు రూ. 1.65 సాధించటం జరిగింది. ఈ కార్మిక పోరాటాలను అణచడానికి బ్రిటిషుకాలం నుండి అనేక నిర్బంధ చట్టాలు చేయబడినవి. బ్రిటిషుకాలంలో బ్రిటిషు పాలన ట్రేడ్ డిస్ ట్రాక్టు యాక్టు, పబ్లిక్ సేఫ్టీ యాక్టు, డిఫెన్స్ ఆఫ్ ఇండియా రూల్స్ మున్నగు రాక్షసచట్టాలు చేయబడగా స్వాతంత్ర్యం వచ్చిన తరువాత కూడా నాసా, ఎస్సా లాంటి దారుణచట్టాలు చేయబడినవి. అనుభవిస్తున్న హక్కులను హరించేవేస్తూ ప్రకటించబడినది కూడా. అయినా కార్మిక పోరాటాలు విజృంభిస్తూనే వున్నవి. ప్రభుత్వ విధానాలనే సవాలు చేస్తూ వున్నవి.

కాబట్టి వున్న చట్టాలనే సవరించి కార్మికోద్యమానికే సంకెళ్ళు వేయ ప్రభుత్వం పూనుకున్నది. లోగడనే మన రాష్ట్రంలోనే ఇండస్ట్రియల్ రిలేషన్స్ బిల్ అనేదానిని ఆనాటి కాంగ్రెసు ప్రభుత్వం ప్యాసు చేయచూసింది. కానీ కార్మికవర్గ ప్రతిఘటనవల్ల అది చిత్తుకాగితాల బుట్టలో పారవేయబడింది. తరువాత యిప్పుడు కేంద్రప్రభుత్వమే ఈ దుర్మార్గమైన విధానానికి పూనుకున్నది. చట్టాలలో కార్మికులకు అనుకూలంగా వుండే అంశాలను మార్చడానికి పోరాటాలపై అనేక విధి నిషేధాలు పెట్టటానికి ట్రేడ్ యూనియన్లు ఏర్పాటులో అడ్డంకులు కల్పించడానికి, అప్పటికి ఏర్పడే ట్రేడ్ యూనియన్లు కూడా కాళ్ళు చేతులు ఆకించకుండా వుండనట్లు కట్టుబాట్లు పెట్టటానికి, పూనుకున్నది. అందుకై యిప్పుడున్న చట్టాలనే దారుణంగా సవరించటానికి ప్రయత్నిస్తున్నది. గతంలో పారిశ్రామిక వివాద చట్టం పరిధి నుండి అనువక్షాలు, విద్యాపరిశోధనా సంస్థలను వేరుచేస్తూ ఒక చట్టం చేశారు. కాని కాలం తీరడంతో అమలు జరగడం లేదు. ఇప్పుడు మరలా ఆ

శ్రమజీవులను దగాచేసే నూతన జీవనవ్యయ సూచి

చట్టమే పురోకసారి చేసి, ఆ సంస్థలకు పారిశ్రామిక వివాదాల చట్టం వర్తింపకుండా చేయ చూస్తున్నారు. యిందుకై ఇప్పుడు జరుగుతున్న పార్లమెంటు బడ్జెటు సమావేశంలోనే కొన్ని బిల్లులను ప్రవేశ పెట్టబోతున్నది.

ఇప్పుడున్న ట్రేడ్ యూనియన్ చట్టంలోని నాలవ సెక్షన్ ప్రకారం కార్మికులు తన ఇష్టం వచ్చిన ట్రేడ్ యూనియన్ ను పెట్టుకోవడానికి హక్కు వున్నది. ఇందుకు ఏడుగురు కార్మికులు పూనుకుంటే సరిపోతుంది. ఈ హక్కు చాలా ముఖ్యమైనది. ఎందు వల్లనంటే కొన్ని పెద్ద పెద్ద సంఘాలు యజమానుల తొత్తు సంఘాలుగా తయారౌతాయి. కొన్ని సంఘాల నాయకులు యజమానుల ఏజెంటుగా వ్యవహరిస్తుంటారు. కొందరు నాయకులు యూనియన్ ను తమ చేతులలోను అట్టి పెట్టుకోవడానికి అనేక అక్రమ మార్గాలను అనుసరిస్తుంటారు. ఎన్నికలు జరపకుండా వాయిదా వేస్తుంటారు. కమిటీ సమావేశాలు కూడ జరపకుండా, జరిపినట్లు దొంగ రికార్డు సృష్టిస్తారు. ఈ విధంగా వున్న యూనియన్ కార్మిక వర్గ ప్రయోజనాలను సంరక్షించ లేవు. హక్కులను, ప్రయోజనాలను సక్రమమైతే కోవడానికి, యూనియన్ లు ప్రజాతంత్ర సంస్థగా నడుపుకోవడానికి వేరుగా సంఘాన్ని పెట్టుకోవలసిన అవసరం వుంటుంది. ఇప్పుడు అటువంటి హక్కు పైన ఉదహరించిన సెక్షనువల్ల కార్మికులకు కల్గింది.

ట్రేడ్ యూనియన్ యాక్టు, ఐ. డి. యాక్టులలో సవరణలు

ఒక సవరణ ద్వారా కేంద్ర ప్రభుత్వం, ఈ హక్కును కుదించదలచుకున్నది. ఆ ఫ్యాక్టరీలో వున్న మొత్తం కార్మికులలో 100కి 25 మంది కార్మికులు సంఘంలో చేరితేనే ఆ సంఘాన్ని రిజిష్టర్ చేస్తారు అని ఈ సవరణ చేయబడ బోతుంది. ఇప్పుడు రిజిష్టరు అయివున్న ట్రేడ్ యూనియన్ కూడా త్వరలో 25% సభ్యత్వాన్ని సంపాదించలేకపోతే వాటి రిజిస్ట్రేషన్ కాస్తా రద్దు చేయబడుతుంది.

అంటే అక్రమ పద్ధతులలో నడుపబడే యూనియన్ లకు, యజమానులకు తొత్తులుగా పనిచేసే యూనియన్ లకు రక్షణ కల్పించటం అన్నమాట. తమ ఇష్టం వచ్చిన యూనియన్ ఏర్ప రుచుకొనే కార్మికుల హక్కును రద్దుచేయటం అన్నమాట.

ఇది ఉద్యమ వ్యతిరేకమైన సవరణ.

ట్రేడ్ యూనియన్స్ యాక్టు సెక్షన్ 22 ప్రకారం ఒక ట్రేడ్ యూనియన్ యొక్క ఆఫీసు బేరర్స్ లో సగం మంది కార్మికులు కాని బయటివారు వుండవచ్చు. ఇది చాలా అవసరం బయటివారు అయితేనే యజమానులతో దైర్యంగా మాట్లాడడానికి, యావత్తుకాలం యూనియన్ వ్యవహారాలు చూడటానికి వీలుం టుంది. ఇప్పుడు ఈ సంఖ్యను 4వ వంతుకు తగ్గించడానికి సవరణ

ప్రతిపాదించ బడుతున్నది. అంటే కార్మికుల ప్రయోజనాల కొరకు కృషి చేయదలచుకున్న బయటి వారినంఖ్యను తగ్గించటం అన్న మాట.

ఇదికూడా ప్రజాతంత్ర కార్మిక ఉద్యమానికి ఆటంకాలు పెట్టడం అన్నమాట.

ఇంతటితో ఆగలేదు ఈసవరణ. ఆఫీసు బేరర్స్ దా ఎవరు వుండాలో కూడా ప్రభుత్వమే నిర్ణయిస్తుందట. శిక్షలు పడవారు చట్టవిరుద్ధ సమ్మెలో పాల్గొన్నవారు, సస్పెండు అయినవారు, పీనల్ కట్ పొందినవారు, ఇటువంటివారు ఎవరు ఆఫీసు బేరర్లుగా వుండ రాదట. అంటే గొర్రెల వంటివారు, నోరు లేనివారు "నీ బాన్ చను దొరా, నీ కాళ్లు మొక్కుతా" అనేటంటువంటి వారు మాత్రమే ఆఫీసు బేరర్లుగా వుండాలి అన్నమాట.

ట్రేడ్ యూనియన్స్ యాక్టు 6వ సెక్షన్ ప్రకారం నెలకు 25 పైసలు రుసుము చెల్లించే కార్మికుడు సభ్యుడౌతాడు. ఇప్పుడు దాన్ని రూపాయకు పెంచుతారు.

ఇది చాదు ముఖ్యం, ఈ సభ్యత్వ రుసుము కార్మికుడి జీతము నుండి మేనేజ్ మెంట్ పట్టుకొని యూనియన్ కు ఇస్తుంది. ఇందుకు కార్మికుడు యజమానికి తన సమ్మతిని రాసి ఇవ్వాలి. ఇట్లా వ్రాసి ఇస్తే 3 ఏండ్ల వరకు జీతంలో నుండి సభ్యత్వ రుసు మును మేనేజ్ మెంట్ వసూలు చేస్తూ వుంటుంది. ఇది చెక్ ఆఫ్ పద్ధతి.

దీని ఫలితం ఏమిటో మనకు తెలుసు. కార్మికులు స్వచ్ఛం దంగా తమకు ఇష్టం వచ్చిన యూనియన్ లో చేరటం కాదన్న మాట. మేనేజ్ మెంట్ నిర్బంధించి తనకు అనుకూలమైన యూనియన్ లో సభ్యులను చేర్పించే అవకాశం వుంటుందన్నమాట.

ప్రజాతంత్ర కార్మిక ఉద్యమానికి ఇది చాలా ప్రమాదకర మైన పద్ధతి.

వెరిఫికేషన్ పద్ధతి కూడా ఇటువంటి ప్రమాదకరమైన పద్ధతి.

చెక్ ఆఫ్ పద్ధతి ద్వారా వివిధ సంఘాల సభ్యత్వాన్ని చూసి పెద్ద సంఘంగా తేలిన దానికి గురింపు ఇస్తారు. అదే యజమానులతో సంప్రదింపులు జరిపే యూనియన్ గా వుంటుంది. ఈ వెరి ఫికేషన్ పద్ధతిలో ఏమైన అన్యాయాలు వున్నట్లు రుజువు చేసే అపుడు రహస్య డ్యాలెట్ ద్వారా ఏది పెద్ద యూనియన్ తేల్చ వచ్చు.

ఒక్క ఐ.ఎన్.టి.యు.సి. మినహా మిగిలిన కేంద్ర ట్రేడ్ యూనియన్స్ అన్నీ రహస్య డ్యాలెట్ నే కోరినవి. అదే నిజమైన ప్రజాతంత్ర పద్ధతి. కాని ఐ.ఎన్.టి.యు.సి. వ లిడికి రొంగి కేంద్రప్రభుత్వం అనేక అక్రమాలకు అవకాశం కల్పించే వెరి ఫికేషన్ పద్ధతినే చట్టబద్ధం చేస్తున్నది.

ఇప్పుడు కార్మిక వివాదాలను విచారించడానికి తీర్పు ఇవ్వ డానికి లేబర్ కోర్టులు పారిశ్రామిక ట్రిబ్యూనల్ వున్నాయి.

పారిశ్రామిక సంబంధాల కమిషన్

జడ్డీలు వీటి అధిపతులుగా వుంటారు. వీటిపై అప్పీలు హైకోర్టుకు, సుప్రీంకోర్టుకు వున్నవి.

ఇప్పుడు, పారిశ్రామిక సంబంధాల కమిషన్లు అనేట వంటివి 7 గురికి మించని సభ్యులతో ఏర్పడబడబోతున్నవి. ఇవి కేంద్రస్థాయిలో రాష్ట్ర స్థాయిలోను వుంటాయి. ఈ కమిషన్లకు అధ్యక్షత వహించే వ్యక్తి ఒక్కడే జడ్జిగా వుంటారు. తక్కువ వారిని తన ఇష్టం పచ్చినవారిని ప్రభుత్వం నిర్ణయిస్తుంది. వారు జడ్జిలే అయి వుండనక్కరలేదు. ట్రేడ్ యూనియన్ అనుభవం వున్న, రాజకీయ అనుభవం వున్న, సేవ సంఘాలతో పనిచేసున్నా సరిపోతుంది. లేబర్ డోర్టులు ట్రిబ్యూనల్ తీర్పులపై హైకోర్టుల పైన వీటికి అప్పీలు అధికారం వుంటుంది.

ఇది చాలా ప్రమాదకరమైన సవరణ. ప్రభుత్వం తన తాబేదారతో భజనగాళ్ళతో తన తాబేదార సంఘాల నాయకులతో ఈ కమిషన్లను నింపవచ్చు. హైకోర్టు సుప్రీం కోర్టుల ఉన్న అధికారాలు గల ఈ కమిషన్లు ఇటువంటి వారితో నింపబడితే కార్మికోద్యమానికి ఎటువంటి ప్రమాదమో వేరే చెప్పక్కరలేదు. పేనుకు పెతనం యిస్తే, పేరగాడి సింహాసనం ఎక్కిస్తే తేలును నెత్తిమీద పెట్టుకుంటే ఏమి జరుగుతుందో ఇటువంటి మనుషులతో నిండిన కమిషన్ అదే చేస్తుందన్నది స్పష్టమే.

కార్మికులకు అన్ని మార్గాలు అంతమైన తరువాత తమ కోర్కెలను సాధించు కోవడానికి సమ్మె ఒక్కటే చివరి మార్గం ప్రజోపయోగ సంస్థలలో అయితే 14 రోజులు నోటీసు ఇచ్చి మిగతా వాటిలో ఏప్పుడైనా సమ్మెకు వెళ్ళే హక్కు కార్మికుల కున్నది. ఇప్పుడు దీన్ని మారుస్తున్నారు. సమ్మెహక్కును దాదాపు రద్దు చేస్తున్నారు. ఏ పరిశ్రమలోనైనా 14 రోజుల నోటీస్ ఇచ్చి తీరాలి యూనియన్ సభ్యత్వంలో 4 గింట 3 వంతుల సభ్యులు అంగీకరిస్తేనే సమ్మె నోటీస్ ఇవ్వాలి.

అంటే మైనారిటీ సభ్యులు సమ్మె చేయాలన్న మెజారిటీ సభ్యుల నిర్ణయాన్ని తోసి పారవేయవచ్చు నన్నమాట. మెజారిటీ మైనారిటీకి లొంగి వుండాలన్న మాట. గోస్తో కూడా నిషేధింపబడుతుంది. గోస్తో ప్రతిఫలం ఆ యూనియన్ కు గుర్తింపు పోవటం. కార్మికుల జీతాలలో కోత బడటం అన్నమాట.

ఈ విధంగా కార్మికోద్యమం కాళ్ళు, చేతులు కట్టివేసే బిల్లును కాంగ్రీ ప్రభుత్వం పార్లమెంట్ లో ప్రవేశ పెట్టుచున్నది.

జీతాలలో కోత పెట్టడానికి అనుసరించే పద్ధతి.

ధరలు పెరిగినప్పుడు అందుకు అనుగుణంగా జీతాలు పెంచవలసిన అవసరం వున్నది. అనేక పోరాటాలు జరిపి కార్మికులు కరువుభత్యం హక్కు సంపాదించుకున్నారు. కాని ఆ కరువుభత్యం చాలా హీనంగా నిర్ణయింపబడుతుంది. పెరిగిన ధరలకు అది ఏమాత్రం సరిపోదు.

ఈ కరువుభత్యం కోటసంఖ్యలో వ్యవసాయ కార్మికులకు లేదు, అనేక పరిశ్రమలలో లేదు. వున్న కరువుభత్యం రేటు అయినా వేరువేరు పరిశ్రమలలో వేరు వేరుగా వుంటున్నది. కనీస

వేతనం కిందకు వచ్చిన కార్మికులకు కరువుభత్యం మన రాష్ట్రంలో లాగా కొన్ని రాష్ట్రాలలో లేదు.

ప్రభుత్వం జీవనవ్యయ సూచికను ఒట్టి కరువు భత్యం సూచిస్తుంది. ఆ జీవనవ్యయ సూచిక తవ్వలతడక దానిని తయారు చేయటంలో అనేక మోసాలు జరుగుచున్నవి. కుటుంబ సభ్యుల సంఖ్య సరిగా చూపక, బోకు ధరలను ఆధారంగా తీసుకోవడం, కార్మికుల అవసరాలను అన్నింటి తీసుకోకపోవడం, నాసి రకం సరకుల ధరలు తీసుకోవడంతో ఈ సూచిక తయారు చేయబడుతుంది. ఈ విధంగా ఇండెక్సు తయారు చేయడం పెద్ద పాతకం.

1982 లో జరిగిన కార్మికుల కుటుంబ సర్వే ఆది కొద్ది ప్రాంతాలకు, కొద్ది కుటుంబాలకు వేమితం చేశారు. కార్మికుల వినిమయ వస్తువులు ప్రభుత్వ పంపిణీ వ్యవస్థ ద్వారా అమ్మి వలసి నన్ని దొరకకపోయినా, అవన్నీ దొరుకుతున్నట్లే లెక్కగట్టారు. అలాగే ప్రభుత్వం నిర్ణయించిన ధరలనే ధరిల అంచనాకు తీసుకున్నారు. ప్రభుత్వం పేర్కొన్న ధరలకు ఎస్తువులు దొరకకనేది జగద్విత్తం. ఉదాహరణకు బట్టల ధరలు పోరూ ధరలు వంగణన లోకి తీసుకున్నారు. కాని కార్మికులు సాధారణ షాపుల్లో కొనుక్కుంటారు. జీవనవ్యయ సూచికలో ఈ ధర్మా ఆ ధరలకు తగుతుంది. ఈ అవకతవకల ఫలితాలను గమనిస్తే ఈ చూరక వ్యయ సూచి దగాకొరుతనం మరింత స్పష్టమౌతంది.

సూతన ధరల సూచి దగాకొరుతనంతో కార్మికుల జీతాలలో వరోషపు కోర ఎలా వస్తుందో గమనించేందుకు ఇది ప్రత్యక్ష ఉదాహరణ.

ఇండెక్స్ దగా ద్వారా, ప్రభుత్వం నిర్ణయించిన జీవో రేటు ద్వారా కార్మికులకు ఎంత నష్టం వస్తుందో చూద్దాము.

జీవన వ్యయసూచిక 200 పాయింట్ల వద్ద వున్నప్పుడు నెలకి రు. 260 ల వేతనాన్ని ప్రాతిపదికగా తీసుకొని పెరిగే ప్రతి పాయింట్ కు 130 పైసల చొప్పున ప్రభుత్వం డి. ఎ. రేటును నిర్ణయించింది. ఈ రేటు ప్రకారమే పై జీతం వారికి కూడ డి. ఎ. ఇవ్వబడుతుంది. ఇది వీరికి నష్టం. ఈ 260 కి రు. 1.30 పైసలు డి. ఎ. రేటు అయితే 200 పాయింట్ల వద్ద రు. 400 జీతగానికి రు. 2 రు. 500 జీతం వారికి రు. 2.50; రు. 600 జీతగానికి రు. 3 వుండాలి. కాని వారికి కూడ రు. 1.30 పైసలే డి. ఎ. ఇవ్వబడుతోంది. అంటే పాయింట్ కు 70 పైసలు, 120, 170 పైసల చొప్పున కోత పెట్టబడుతోంది. 100 పాయింట్లు పెరిగితే 70, 120, 170 రూపాయల చొప్పున ఈ జీతగాండ్లకు ప్రతిరెల ఎర్రంలా నష్టం. ఇది ఒక దగా.

అసలు జీవనవ్యయ సూచికను తయారు చేయడంలో హిందూ దగావల్ల కూడ కార్మికులకు రావలసివచ్చింది. చూడ రావడంలేదు.

1983 లో జీవనవ్యయం అభిలక్షిత సూచిలో 1960 ప్రాతిపదికగా లెక్కవేసే 12 శాతం పెరిగింది. అదే సంవత్సరం 1982 ప్రాతిపదికగా లెక్కవేసే పెరిగింది 10 శాతమే. తెనా 2 శాతం. రెండు శాతం అంటే 10 పాయింట్లు లేదా. హైదరాబాద్ లోనూ అంతే లేదా వుంది. 10 పాయింట్లు లేదా మా ప్రతిరెలా ప్రభుత్వరంగ కార్మికులు రు. 16.50 నష్టపోతున్నారు.

ఇండెక్స్ దగా

మద్రాస్ లో ఈ తేడా 6 శాతం. అంటే 30 పాయింట్లు.

ఈ ఇండెక్సు దగాను అంతం చెయ్యాలని సరియైన వద్దతులలో ఈ సూచికలను తయారు చేయాలని పెద్ద ఆందోళన జరిగింది. ప్రభుత్వం రత్ కమిటీని ఇందుకు నియమించింది. ఈ రత్ కమిటీ కొన్ని లోపాలను చూపింది. ఈ లోపాలను సవరించకుండానే ఇప్పుడు ప్రభుత్వం 1982 ప్రాతిపదికగా మరొక వరుస జీవన వ్యయ సూచికను తయారు చేసింది. పూర్వ లోపాలన్నీ దీనిలో కొనసాగినవి. ఇందువల్ల కార్మికులకు 229 పాయింట్ల కరువుభత్యం. అంటే డబ్బు రూపంలో చూస్తే సుమారు రు. 400 నష్టంకనవడుతుంది. ఈ తప్పుల తడక జీవన వ్యయ సూచిక ప్రకారమే కరువు భత్యం నిర్ణయించడానికి ప్రభుత్వం కృత నిశ్చయంతో నున్నది. ఇటువంటి దుర్మార్గమైన కార్మిక వర్గానికి ఆత్యంత నష్టదాయకమైన సవరణలను ఎదిరించ, వలసిన అవసరం ఎంతైనా వుంది.

అయితే కేంద్రంలో అధికారంలో వున్న పార్టీకి పార్లమెంటులో అత్యధిక సంఖ్య కుల బలం వుంది. అందువల్ల ఈ బిల్లులు చట్టాలుగా మారే ప్రమాదం వుంది.

ఈ ప్రమాదాన్ని మన సంఘటిత శక్తి ద్వారానే ఎదుర్కొనగలం. ఇదే గతంలో మన అనుభవం.

ఈ సాంప్రదాయం అనుసరించే 1987 ఏప్రిల్ 16 న కార్మిక చట్టాలలో మార్పులకు వ్యతిరేకంగా ప్రదర్శనలను జరపాలని జాతీయోద్యమ కమిటీపిలుపు నిచ్చింది. ఈ పిలుపుకు రాష్ట్రమంతటా జయప్రదం చేయవలసిందిగా విజ్ఞప్తి చేస్తున్నాము.

సి. ఐ. టి. యు భవననిధి (లోగడ ప్రకటించిన తరువాయి)

	రూ	పై
వై. సిద్ధయ్యగారి ద్వారా ఒంగోలు	3800.00	
కార్పొరేట్ యూనిట్ హైదరాబాద్ సీటీ కమిటీ ద్వారా	125.00	
చీరాల నెక్షన్ రైల్వే ఇంజనీరింగ్ గాంగ్ కాం. ఎమ్. ముత్యాలరెడ్డి, కోటిశ్వరరావు నాయకత్వాన దళం వసూలు	400.00	
శ్రీ భజరంగ జ్యూట్ మిల్ వర్కర్స్ యూనియన్ గుంటూరు.	1000.00	
కార్పొరేట్ యూనిట్ హైదరాబాద్ సీటీ కమిటీ ద్వారా	300.00	
కార్పొరేట్ యూనిట్ " "	165.00	
రమేష్ మక్కడ్ కొత్తగూడెం	500.00	
కార్పొరేట్ యూనిట్ హైదరాబాద్ సీటీ కమిటీ ద్వారా	245.00	
తమిళనాడు కన్యాకుమారి జిల్లా సి.పి.ఐ (యమ్) కమిటీ ద్వారా	500.00	
కృష్ణా రెడ్డి రుద్రంపూర్ ఖమ్మం జిల్లా	100.00	
కార్పొరేట్ యూనిట్, హైదరాబాద్ సీటీ కమిటీ ద్వారా	200.00	
అల్లూరి సత్యనారాయణ ద్వారా ప.గో. జిల్లా	6000.00	
సి.ఐ.టి.యు. జిల్లా కమిటీ, ప.గో. జిల్లా.		
కార్పొరేట్ యూనిట్, హైదరాబాద్ సీటీ కమిటీ ద్వారా	355.00	

పారిశ్రామిక కార్మికులకు వినిమయ ధరల సూచి

సీరీస్ (1960.100 పాయింట్ల ప్రాతిపదికపై)
డిసెంబరు '86 జనవరి '87

ఆలిండియా	688	688
గూడూరు	573	572
గుంటూరు	749	753
హైదరాబాద్	705	695
కొత్తగూడెం	480	477

(రాష్ట్ర) సీరీస్ (1971.100 పాయింట్ల ప్రాతిపదికపై)

	జనవరి '87	ఫిబ్రవరి '87
విశాఖ	355	354
రాజమండ్రి	338	338
ఆదోని	308	306
వరంగల్	321	318
ఎస్.ఎస్.బి. కాంప్లెక్స్	333	334
యం.ఆర్.పి. కాంప్లెక్స్	333	334

ది మెక్సికన్

జాక్ లండన్

[గతసంచిక తరువాయి]

రివేరాతో కలియబడేందుకు తుపాను వేగంతో ముందుకు వచ్చాడు డేని. ఆ వేగంలోనే మెక్సికన్ మింగేయ్యాలనే తపన స్పష్టంగా దర్శనమిచ్చింది. రావడమే తడవు ఒకటి వెంట ఒకటి ముష్టి మాతాలు వడసాగాయి. అది ఒకటిరెండూ కాదు. డజనని అన్నా తక్కువే. అలా వరుసగా దెబ్బమీద దెబ్బ పడుతూనే వుంది. అతను దెబ్బల సర్పలా, వినాశపు పెను గాలిలా కనిపించాడు. రివేరా ఏ మూలకూ చాలలేదు. డేని అతనిని కమ్మివేశాడు. ప్రతి వైపు నిలిచిన ప్రతి కోణం నుండి వశంతా తూట్లు పొడుసున్న దెబ్బలు అతనిని కప్పివేశాయి. డేని ఆ ఆటలో ప్రవీణుడు! అతనిని పట్టివేశాడు. రింగ్ తాళ్లకు నొక్కివేశాడు. రెఫరీ వేరుచేశాడు. అయినా మరోసారి ఆ తాళ్లకు నొక్కబడ్డాడు.

అది పోట్లాట కాదు. హత్య. సాధారణ హత్యకాదు. చిత్రవధ చేయడం. అంతా ఒక్క నిమిషంలో జరిగిపోయింది. పందెం లేకుండావుంటే ఆ క్షణాలలోనే ప్రేక్షకుల తన్మయత్వం కరిగిపోయి వుండేది. తాను ఎంతటి ప్రవీణుడో చూపేశాడు డేని. ఆ చూపడం గూడా అత్యద్భుతంగా ప్రదర్శించాడు. ప్రేక్షకులు అలా జరుగడం భయమని ముందే ఊహించి వున్నారు. దానిలోని ఆనందోద్రేకంలో మునిగిపోతున్నారు. డేనిపట్ల వారి పాక్షిక వైఖరి ఎంతోలోతుగా వుంది అందువలనే అన్ని దెబ్బల తరువాత గూడా ఆ మెక్సికన్ పడిపోలేదనే సత్యాన్ని పట్టించుకోలేదు ప్రేక్షకులు. అతను విగ్రహంలా నిలుచునే వున్నా గమనించలేదు. నిజం చెప్పాలంటే వారు రివేరాను మరచి పోయారు. అతనిని ఎప్పుడో తప్ప చూడనే లేదు. డేని మానవ బక్షణ దాడిలో అతను అంతలా ఇరుక్కపోయాడు. ఒక నిమిషం

గడిచింది మరో నిమిషం గూడా జరిగింది. ఇద్దరు మలులూ బాగా దూరమైన ఆ క్షణాలలో ప్రేక్షకుల దృష్టి రివేరాపై ప్రసరించింది. అతని పెదవి తెగింది. ముక్కు నుండి రక్తం కారిపోతున్నది. అతను వెనక్కు తిరిగాడు. తడబడుతున్న కాళ్ళను నిలదొక్కు కున్నాడు. అతని వీపంతా దెబ్బల వాతలు. ఎర్రగా కాలిన ఇనుప కమ్మల్లా కనపడుతున్నాయి. అయితే అతను అలసిపోలేదు. అతనిగుండె తడబాటులో లేదు. ఎప్పటిలాగే అతని కళ్ళు కనితో మండుతూనే వున్నాయి. ఈ విషయం మాత్రం ప్రేక్షకులు గమనించలేదు. చాంపియన్లు కావాలనుకున్న అనేక మంది తరిఫీదు పొందే రోజుల్లో ఇలాంటి అమానుషదాడికి అనేక సార్లు పూను కున్నారు. క్రూరత్వం నిండిన ఆ తరిఫీదు శాలల్లో అతనికి ఈ విషయం ఎంతో అనుభవం వుంది. ఆ నరకాల్లో తరిఫీదుకు ఉపయోగపడి, అలా బొమ్మలా వారి చేతుల్లో ఇరుక్కుని చాలాకాలం బ్రతికాడు. వారానికి అరడాలరు నుండి పదిహేను డాలర్ల వరకు ప్రతిఫలం పుచ్చుకున్నాడు. అదొక కఠిన తర జీవితం. వాటిని ఓర్చుకొనడం అత్యంత కఠిన తరంగానే నేర్చుకున్నాడు.

ఆ క్షణాల్లోనే మహాద్భుతం జరిగి పోయింది. లుంగలు చుట్టుకోడం, కండ్లు బైర్లు కమ్మడం కలిసిన క్షణాలు కరిగి పోయాయి. రివేరా ఒంటరిగా నిలిచాడు. మహా ప్రజ్ఞాశాలి డేని క్రిందపడ్డాడు. అతనిలో స్పృహ వచ్చేసరికి శరీరం వణకి పోతున్నది. అతనేదో రివేరా కొట్టిన దెబ్బతో అతను ఎగిరి చచ్చిన శవంలా పడి పోయాడు. రెఫరీ ఒకచేతో రివేరాను అడుక్కున్నాడు. పడిపోయిన "మహావీరుని" దగ్గర నిల్చిని నెకండ్ల లెక్కపెడుతున్నాడు. అలాంటి దెబ్బకు ఆ స్థలమంతా

చప్పుటతో మారుమోగి వుండాలి. అది ఆతి సహజంగా జరుగుతుంది ఏ పోటీలో నైనా. కాని ప్రేక్షకులతో కదలికలేదు. వారు ఊహించని పరిణామమది. అనూహ్యమైన వేగంతో జరిగిపోయింది. నెకండ్ల లెక్కను గమనిస్తున్నారు ప్రేక్షకులు, శ్మశాన నిశ్శబ్దం తాండవించిందక్కడ. ఆ నిశ్శబ్దంలో రాబర్ట్ గొంతు ఆనందంతో పెకిలింది.

"నేచెప్పలా? వాడు రెండుచేతులా పోట్లాడుతాడు."

ఐదు నెకండ్లు గడిచింది. డేని బోర్లా దొర్లాడాడు. మరో రెండు నెకండ్లు మోకాటి మీదలేచాడు. తొమ్మిది నిండాక, పది చెప్పేలోగా పైకిలేచేందుకు సిద్ధంగా వున్నాడు. పది చెప్పినప్పటికి లేవకపోతే అతను కూలిపోయినట్లే అంటే బెద్ అయినట్లు, మోకాలు భూమి వదిలిన క్షణం పైకి లేచిగట్టు. ఆ క్షణంలో మరోసారి కొట్టి కూల్చే హక్కు రివేరాకువుంది. రివేరా ఏమాత్రం అలసత్వం చూపలేదు. అతను డేనిని అదృష్టానికి వదలదలచలేదు. మోకాలు లేస్తే చాలు మరోసారి బాదేసాడు. అందుకే డేని చుట్టూ అవకాశం కోసం, ఆ క్షణం కోసం వెంవర్లాడుతూ తిరుగుతున్నాడు. కాని రెఫరీ ఆ అవకాశం వమ్ము చేసేందుకే అన్నట్లు తాను అతనిచుట్టూ వారిద్దరికీ మధ్య గిరికిలు కొడుతున్నాడు. నెకండ్ లెక్కింపు నెమ్మదిగా సాగుతోంది. అది రివేరా గమనించాడు. అంతా-రెఫరీతో సహా-అతనికి వ్యతిరేకం.

(నశేషం)

[18వ పేజీ తరువాయి]

అంశాలను ఈవేదికకు నివేదిస్తారు. అయితే వివాదంలో వుండే కార్మికులసంఖ్య తక్కువగా వుంటే మూడవ షెడ్యూలులోని అంశాలను గూడా లేబర్ కోర్టుకు నివేదించవచ్చు.

లేబర్ ట్రిబ్యునల్ మూడవ షెడ్యూల్ లోని అంశాలనే గాక, ప్రభుత్వం నివేదిస్తే రెండవ షెడ్యూలు అంశాలను సహితం విచారించవచ్చు.

లేబర్ కోర్టు, ట్రిబ్యునల్ యిచ్చే తీర్పులపై హైకోర్టు లేదా సుప్రీంకోర్టు మాత్రమే పునఃపరిశీలించే అధికారం కలిగివుంటాయి.

సమస్యల వలయంలో ఆర్.టి.సి. కార్మికుడు

రాష్ట్ర ప్రభుత్వ ఉద్యోగులకు ఇంటి అద్దె అలవెన్సు పెరిగినప్పుడు ఎ.పి.ఎస్. ఆర్.టి.సి. కార్మికులకు కూడా అది వరిస్తుందనే నిబంధన 1985 వ సంవత్సరపు వేతన సవరణ ఒప్పందంలో వుంది. అయితే రాష్ట్ర ప్రభుత్వ ఉద్యోగులకు ఇంటి అద్దె అలవెన్సు పెరిగినా తన కార్మికులకు అమలు చేయక ఆర్.టి.సి. యాజమాన్యం జాప్యం చేస్తున్నది.

అదే విధంగా రాష్ట్ర ప్రభుత్వ ఉద్యోగులకు మొత్తం కరువు భత్యం మూల వేతనంలో కల్పడంవలన దానిమీద కూడా ఇంటి అద్దె అలవెన్సు వస్తుంది. కాబట్టి రాష్ట్ర ప్రభుత్వ ఉద్యోగులకు మూల వేతనంలో కల్పిన కరువు భత్యానికి సమాన మైన మొత్తం నుండి డియర్నెస్ 'పే'గ పరిగణించి దానిమీద కూడా ఇంటి అద్దె అలవెన్సు ఇవ్వాలి. అయితే దీనిని ఆర్.టి.సి. యాజమాన్యం నిరాకరిస్తున్నది.

అనేక కాటగిరీలలో ఖాళీ లున్నవి. దీని వలన కార్మికులకు న్యాయంగా రావల్సిన ప్రమోషన్లు రాకపోవడమేకాక కార్మికుల మీద వనిభార పెరిగిపోతున్నది.

ప్రైవేటు రూటు ఆర్.టి.సి. తీసుకున్న సందర్భాలలో ప్రైవేటు బస్సులలో పని చేస్తున్న కార్మికులందరికీ ఉపాధికల్పించ వల్సిన బాధ్యత ఆర్.టి.సి. మీద వుంది. అయితే ఆర్.టి.సి. యాజమాన్యం అటువంటి కార్మికులకు జీవనోపాధి చూపించక ఆలస్యం చేస్తున్నది. కార్మికుల అప్పీళ్లు సంవత్సరాల తరబడి పెండింగ్లో వుంటున్నాయి. కార్మికుడు అప్పీలు చేయటానికి రెండునెలల గరిష్ట పరిమితి వుందిగాని, అప్పీళ్ళను పరిష్కరించటానికి మాత్రం గరిష్ట పరిమితి లేదు.

కొత్తగా ఏర్పడిన డివిజన్లు, రీజియన్లలోని, కార్మికులకు అవస్థ ఇంకా ఇవ్వటం లేదు.

కార్మికులు పెట్టుకొనే ధరభాసులు, వ్రాత పూర్వకమైన రిప్రజెంటేషన్లు, ఆఫీసులో ముద్దినట్టుగా రసీదు ఇవ్వటంలేదు. ఫలితంగా కొద్దిరోజుల తర్వాత అవిఆఫీసు ప్రెక్సలో లేవని చెప్పినా కార్మికులు చేయ గల్గించేమి లేదు.

ఇలాంటి ఇబ్బందులను ఎదుర్కొనేందుకు కార్మికవర్గం ఐక్యం కావాలని పెడ రేషన్ కొరుతోంది.

కావున రాష్ట్ర ప్రభుత్వ ఉద్యోగులకు మూలవేతనంలో కల్పిన కరువు భత్యాన్ని డియర్నెస్ పేగా పరిగణించి, మూల వేతనం డియర్నెస్ 'పే'ల మీద పెరిగిన రేట్లపై ఇంటి అద్దె అలవెన్సును చెల్లించాలని, ఆర్.టి.సి. తీసుకొన్న రూట్లలో ప్రైవేటు బస్సు

లలో పనిచేస్తున్న కార్మికులందరిని ఆర్.టి.సి.లోనికి తీసుకోవాలని, వివిధ కాటగిరీలలోని ఖాళీలను వెంటనే భరి చేయాలని, కార్మిక అప్పీళ్ళన్నింటిని 2 నెలలలో పరిష్కరించాలని, లేనిచో కార్మికుల అప్పీలును అంగీకరించినట్టుగా పరిగణించాలని కొత్త డివిజన్లు రీజియన్ల ఏర్పడిన అన్ని సందర్భాలలో ఆవస్థ విధిగా ఇవ్వాలని కార్మికులు పెట్టుకొనే ప్రతి ధరభాసు, అప్పీలు, రిప్రజెంటేషన్లు అవి చేరినట్టుగా రసీదు ఇవ్వాలని కోరుతుంది.

చీఫ్ సెక్రటరీకి ప్రభుత్వ సర్వీసుల ని ఐ టి యు యూనియన్ల మెమోరాండం

ప్రభుత్వ సర్వీసులలోని సి.ఐ.టి.యు. అనుబంధ యూనియన్లు ఎ.పి.పి.డబ్ల్యు.డి. ఇరిగేషన్ ఎంప్లాయిస్ యూనియన్, ఎ.పి. హైవేస్ (R & B) ఎంప్లాయిస్ యూనియన్, ఎ.పి. పంచాయితీరాజ్ (Z.P.) ఎంప్లాయిస్ యూనియన్, ఎ.పి. మున్సిపల్ అండ్ పంచాయితీరాజ్ ఎంప్లాయిస్ పెడరేషన్, ఎ.పి. గవర్నమెంటు ప్రెస్ వర్కర్స్ యూనియన్ల తరపున రాష్ట్ర ప్రభుత్వ ప్రధాన కార్యదర్శికి శ్రీ కొండగుంట వేంకటేశ్వర్లు (అధ్యక్షులు) మార్చి 5న మెమోరాండం సమర్పించారు. ఆ మెమోరాండంలో 53 రోజుల సమ్మె కాలంను సెలవులక్రింద సర్దుబాటు చేయాలని, సస్పెన్షన్లు, బర్తరఫ్టులు రద్దు చేయాలని, పోలీసు కేసులు ఉపసంహరించాలని, డి.ఎ. బకాయిలు, 1986 సం॥నకు ఎక్స్ గ్రేషియా బోనస్ చెల్లించాలని కొరారు.

శ్రీ కె. వి. నటరాజన్ కమిటీలకు సి.ఐ.టి.యు. యూనియన్ల మెమోరాండాలు.

రాష్ట్ర ప్రభుత్వం నియమించిన శ్రీ కెవి నటరాజన్ అధ్యక్షతనగల అనామలీస్, రీగ్రూపింగ్ కమిటీలకు సి. ఐ. టి. యు. యూనియన్లు ఎ.పి. హైవేస్ (R & B) ఎంప్లాయిస్ యూనియన్, ఎ.పి.పి.డబ్ల్యు.డి ఇరిగేషన్ ఎంప్లాయిస్ యూనియన్, ఎ.పి.

పంచాయితీ రాజ్ (Z. P.) ఎంప్లాయిస్ యూనియన్, యం.సి.హెచ్. ఎంప్లాయిస్ యూనియన్లు మార్చి 5న మెమోరాండం ములు అందజేశాయి. అనామలీస్ కమిటీకి అందజేసిన మెమోరాండంలో రు. 350-530 స్కేలును క్రింది కేటగిరీల రు. 740-1150 స్కేలులో వుంచుట సరిగాదని, పై స్కేలుకు మార్పాలని కోరారు. డ్రైవర్ల స్కేలులో వ్యత్యాసాన్ని రద్దు చేయాలని కోరారు. వర్క్ ఇన్ స్పెక్టర్ గ్రేడుల నిర్వచనం సరిగా లేదని, వర్క్ షాపులోని కేటగిరీలలో వ్యత్యాసాలను సరి చేయాలని కోరారు. వర్క్ ఛార్జ్ డిపార్టు మెంట్లోని డ్రైవర్లకు గూడా డ్రైవర్ స్పెషల్ అలవెన్సు వర్తింపు చేయాలని కోరారు.

గ్రూపింగ్ కమిటీకి యిచ్చిన మెమోరాండంలో పేరివిజన్ సిఫార్సులలోని క్రింది 19 గ్రేడులను 8 గ్రూపులుగా రీగ్రూపింగ్ చేయాలని కోరారు. క్రింది తరగతి వారికి రు. 810 - 1450 స్కేలు యివ్వాలని కోరుతూ అదే విధంగా 8 గ్రూపులుగా స్కేలు పెంపును సూచించారు. హైదరాబాద్ మున్సిపల్ కార్పోరేషన్లోని వివిధ తరగతులు, స్కేళ్లు వ్యత్యాసాలు సరి చేయాలని కోరారు.

ఎ.పి. నవర్నమెంటు ప్రెస్ వర్కర్స్ యూనియన్ తరపున గూడా రీగ్రూపింగ్ అనామలీస్ గురించి ప్రత్యేక మెమోరాండం యివ్వబడింది.

కాంగ్రెసు ప్రభుత్వాలూ-పారిశ్రామిక వివాదాలూ

1929 లో బ్రిటిష్ ప్రభుత్వం ట్రేడ్ డిస్ ట్రాన్స్ యాక్ట్ చేసింది. దానిని జాతీయోద్యమం నిరసించింది. కార్మిక వరం ప్రతిఘటించింది. కామ్రేడ్ భగత్ సింగ్ ఈ బిల్లుకు నిరసనగా కేంద్ర అసెంబ్లీలో బాంబునే విసిరాడు. ఈ విషయాలన్నీ ఇది వరకే పేర్కొన్నాము.

చట్టమేతే చేసిందిగాని బ్రిటిష్ ప్రభుత్వం దానిని అమలు జరపలేక పోయింది. 1930-32ల మధ్య జాతీయోద్యమం మరొక సారి దేశాన్ని కుదిపి వేసింది. ఆ సందర్భంలోనే "భారతదేశ ప్యారిస్ కమ్యూన్" గా ప్రఖ్యాతి చెందిన షోలాపూర్ విముక్తికి ప్రయత్నం జరిగింది. సహాయ నిరాకరణకు కాంగ్రెస్ పిలుపు యివ్వగా, ఆ పిలుపును అధిగమించి రైతాంగం, కార్మికవర్గం వన్నుల నిరాకరణ, సమ్మెలవంటి ప్రత్యక్ష కార్యచరణకు పూనుకొని ఆ పిలుపును అద్వితీయ ఉద్యమంగా రూపొందించారు.

ఈ పోరాటాల ఫలితంగా బ్రిటిష్ ప్రభుత్వం 1935 సంస్కరణల చట్టం ప్రవేశ పెట్టింది. ఆ చట్టం ప్రకారం రాష్ట్రాలలో కాంగ్రెస్ పార్టీ అధికారానికి వచ్చింది. ఆ చట్టం ప్రకారం కార్మిక శాఖ రాష్ట్ర ప్రభుత్వాల అధికారంలోకి వచ్చింది.

స్వదేశీ ప్రభుత్వాలు ఏర్పడడం ప్రజా ఉద్యమాలకు ముఖ్యంగా కార్మికోద్యమానికి ఎంతో ఊపు నిచ్చింది. ట్రేడ్ యూనియన్ల సభ్యత్వం ఆ ఒక్క ఏడాదిలోనే 50 శాతం పైగా పెరిగింది. ఈ కార్మిక వర్గ పోరాటాల వెలువ ఫలితంగా కార్మిక వర్గంలో సంస్థాగతంగా ఏర్పడిన చీలికను అధిగమించి ఏ.ఐ.టి.యూ.సి మరొకసారి ఏకమైంది పోరాటాల వెలువ - సమ్మెల రూపంలో పెద్ద ఎత్తున సాగింది. ప్రారంభంలో కాంగ్రెస్ ప్రభుత్వాలు ఈ సమ్మెలు, అవి లేవనెత్తిన సమస్యలపట్ల సద్భావంతో ప్రవర్తించాయి. అప్పటికే కాంగ్రెస్ పై పెట్టుబడిదారుల ప్రభావం బాగా పెరిగింది. ఈ సమ్మెల వెలువతో వారు ప్రభుత్వాల మీద వత్తిడి ఎక్కువ చేశారు.

కాంగ్రెస్ రాష్ట్రాలలో "విశ్వంఖలమైన-క్రమశిక్షణా రాహిత్యం" కొనసాగుతున్నదని బిరా మహాదేవ్ దేశాయ్ కి రాసిన వుత్తరంతో ఫిర్యాదు చేశారు. వెంటనే కార్మిక వర్గాన్ని అదుపులోపుంచకపోతే తమ పెట్టుబడిని జమిందారీ రాష్ట్రాలకు తరలిస్తామని బెదిరించసాగారు. ట్రేడ్ యూనియన్ ఉద్యమంలో కమ్యూనిస్టుల పట్ల సహితం కాంగ్రెస్ నాయకులకు ఏవగింపుగా వుంది.

ఈ స్థితిలో భారత పారిశ్రామిక రాష్ట్రంగా పేరుపొందిన బొంబాయిలో (బెంగాల్ లో కాంగ్రెస్ ప్రభుత్వం లేదు అనాడు) బొంబాయి ట్రేడ్ డిస్ ట్రాన్స్ ఆక్ట్ అనే చట్టాన్ని 1938 నవంబరులో ప్రవేశ పెట్టారు.

ఈ బిల్లులోని ముఖ్యాంశాలు ఏమిటి? కార్మిక వివాదాల పరిష్కారానికి ఒక యంత్రాంగం ఏర్పడుతుంది. ఆ యంత్రాం

చట్టాల పరిచయం

గంలో మధ్యవర్తి పరిష్కారమనేది ముఖ్య అంశం. నిర్బంధంగా మధ్యవర్తిత్వానికి వివాదాన్ని పంపడం అనేది కీలకమైన షరతు.

ఈ మధ్యవర్తిత్వానికి గల అవకాశాలు అన్నీ వినియోగించుకోకుండా సమ్మె చేస్తే అది చట్ట విరుద్ధమైన సమ్మె భావించింది. అలా చట్టవిరుద్ధ సమ్మెలుగా ప్రకటించే అధికారం ప్రభుత్వాలకు వుంటుంది. మధ్యవర్తి యంత్రాంగాన్ని ఆమోదించిన యూనియన్ లే గుర్తింపు పొందుతాయి. చట్ట విరుద్ధమైన సమ్మె చేస్తే 6 నెలలు జైలుశిక్ష విధించే అధికారం వుంటుంది.

బ్రిటిష్ ప్రభుత్వం చేసిన 1929 చట్టం చట్ట విరుద్ధ సమ్మెకు 3 నెలలు శిక్షగా పేర్కొంటే, కాంగ్రెస్ చట్టం ఆ శిక్షను ఆరు నెలలకు పెంచింది. లాకౌట్ల చేస్తే యజమానాలకు అలాంటి శిక్ష లేదు.

సహజంగానే ఈ చట్టాన్ని కార్మిక వర్గమంతా నిరసించింది. మున్సిలింగ్ తో సహా

కాంగ్రెసేతర పార్టీలన్నీ ఈ బిల్లును వ్యతిరేకించాయి. రిజిస్ట్రేషన్ కు సంబంధించి కాజ్ తప్ప మిగతా బిల్లు అంతా వాగానే వుందని నెహ్రుగారు స్పష్టీకేట్ యిచ్చారు. సుబాస్ బోస్ బిల్లుపట్ల తన వ్యతిరేకతను పబ్లిక్ కు వ్యక్తిగతంగా తెలియజేశారు. బహిరంగంగా ఘరణకు తాను సిద్ధంగా లేనని ప్రకటించారు. గవర్నర్ తామ్ లే బిల్లును అత్యంత "అభిసందనీయం" అని శ్లాఘించారు.

బిల్లును రెండు నెలల్లో అన్నిదశలా పూర్తి చేశారు. సెలక్ట్ కమిటీకి పంపమన్నా నిరాకరించారు. శాసన సభలో ప్రతి అంశంమీదా తీవ్రమైన చర్చ సాగాయి. 33 రోజులపాటు బృహత్ చర్చ సాగినా ప్రభుత్వం మొండిగా చూపించింది.

బిల్లుకు నిరసనగా సమ్మెకు ఏ.ఐ.టి.యూ.సి. యిచ్చిన పిలుపును కార్మికవర్గం బ్రహ్మాండంగా స్వీకరించింది. 1938 నవంబరు 6న బొంబాయిలో పెద్ద బహిరంగ సభ జరిగింది. డార్జిల్ అంబేద్కర్ సహితం బహిరంగసభలో పాల్గొని తన నిరసన వ్యక్తం చేశారు.

1938 నవంబరు 7. సోవియట్ విప్లవ వారికోత్సవం రోజున 90 వేలమంది బొంబాయి కార్మికులు బిల్లుకు వ్యతిరేకంగా సమ్మె చేశారు.

రాజకీయంగా తనను బలవరుస్తున్న కార్మికులపై పోలీస్ బలగాలను విచ్చలవిడిగా ప్రయోగించింది కాంగ్రెస్ ప్రభుత్వం. పోలీస్ కాల్పులలో ఇద్దరు కార్మికులు మరణించారు. వందలాదిగా గాయపడ్డారు.

ఈ వైఖరికి నిరసనగా కలకత్తా, అలహాబాద్, రాహుల్, మద్రాస్ లో చోట్ల బృహత్ సమ్మెలు సాగాయి.

దిల్లీ చట్టమైనది కాని అమలలో ఉన్న రెండు ప్రపంచ యుద్ధాల మూలంగా కాంగ్రెస్ ప్రభుత్వం నామా యిచ్చాయి.

యుద్ధ కాలమైనా డిశ్చే

ఇండియా చట్టమే సర్వన చేసింది. యుద్ధానంతరం తీవ్రమైన సంక్షోభం ఏర్పడింది. రాష్ట్రాలలో యుద్ధానంతరం 1946 ఆరంభంలో తిరిగి రాష్ట్రాలలో కాంగ్రెస్ ప్రభుత్వాలు అధికారం స్వీకరించాయి.

బొంబాయిలోనే పారిశ్రామిక సంబంధాలు బిల్లును ప్రవేశ పెట్టారు. 1939 బిల్లు కన్నా కఠినతరమైంది ఈ బిల్లు. మధ్యవర్తి పరిష్కారపు కోరలలో కార్మికులను మరింత బలిచేయడమేగాక, యూనియన్ గురింపుకు సభ్యత్వ రిజిస్టర్లు, వెరిఫికేషన్ ప్రాతిపదిక చేసిన మొదటి చట్టం ఇదే.

1947 చట్టం

యుద్ధానంతర పరిస్థితుల పరిణామాల ఫలితంగా భారతదేశం 1946 మధ్య కాలానికి స్వాతంత్ర్యం ముంగిట చేరింది. 1946 నెహ్రూలలో కేంద్రంలో నెహ్రూ ప్రధానిగా తాత్కాలిక ప్రభుత్వం ఏర్పడింది.

యుద్ధకాలంలో డిఫెన్స్ ఆఫ్ ఇండియా రూల్స్ ప్రకారం వివాదాలలో కమిషనర్ జోక్యం వుండేది. తలెత్తిన వివాదాలన్నిటినీ నిర్బంధ మధ్యవర్తిత్వానికి పంపేవారు సెక్షన్ 81.ఎ ప్రకారం. ఆ రూలు 1946 అక్టోబర్ నాటికి పూర్తి కాబోతున్నది. అయినా అత్యవసర అధికారాలతో దానిని కొనసాగించారు. ఆ తరువాత 1947 పారిశ్రామిక వివాదాల చట్టం చేశారు. 1947 మార్చి 11న గవర్నర్ జనరల్ అనుమతి పొందడంతో అమలులోకి వచ్చింది.

పారిశ్రామిక వివాదాల త్వరితగతిన పరిష్కరించేందుకుగా ఈ చట్టం చేశారు. కాని గత 38 ఏండ్లలో దాని రూపు రేఖలే మారిపోయేలాగా అనేక మార్పులు చేశారు.

అందులో కార్మికులకు కలిగే ప్రయోజనాలు మరోసారి ప్రస్తావించుకుందాం. వివాదాలు తలెత్తినప్పుడు వాటి పరిష్కారానికి ఈ చట్టం రూపొందించిన వేదికలను మాత్రమే ఇందులో పరిశీలిస్తాము.

ఈ చట్టంలో వున్న మొదటి వేదిక వర్క్స్ కమిటీ. వందమంది అంతకు మించి పనిచేసే ఫ్యాక్టరీలలో ప్రత్యేక లేదా సాధారణ ఉత్పత్తి ద్వారా వర్క్స్ కమిటీని ఏర్పరచునే హక్కు ప్రభుత్వానికి వుంది. వీనిలో యజమానుల, కార్మికుల ప్రతినిధులు సమానంగా వుంటారు. కార్మికుల

ప్రతినిధులను ఎన్నుకునే విధానం (ఆ సంస్థలో ట్రేడ్ యూనియన్ వుంటే దానితో సంప్రదించాలి) ప్రభుత్వం నిర్ణయిస్తుంది.

యజమానులకు - కార్మికులకు మధ్య సత్సంబంధాలు కలిగించి కాపాడడం, అలా సాధించేందుకు యిద్దరికీ సమిష్టి ప్రయోజనాలపై వాఖ్యానాలు చేసి, అవసరమైతే జోక్యం చేసుకొని తేడాను సద్దుబాటు చేయాలి.

కన్సిలియేషన్ ఆఫీసర్ మరొక వేదిక. ఒకచోట వివాదం రేకెత్తినా, రేకెత్తుతుందని అనుమానం వున్నా ఈ ఆఫీసర్ జోక్యం చేసుకోవచ్చు. ఒక వివాదం తన దృష్టికి వచ్చినప్పుడు ఆ అధికారి సమిష్టి సమావేశం ఏర్పాటు చేస్తాడు. ఆ సంయుక్త సమావేశంలో రాజీ కుదరకపోతే ఆ వివాదం చట్టం ప్రకారం వివాదంగా పరిగణించేందుకు అనువైన విషయమైతే ఆ విషయాలను కన్సిలియేషన్ కు తీసుకుంటారు. అప్పటినుండే కన్సిలియేషన్ ప్రారంభమైనట్లు.

యజమానులతో ఏ రృ దే వివాదాలు అన్నీ పారిశ్రామిక చట్టం క్రింద వివాదాలు కావు. ఉదాహరణకు కనీసవేతనాలు చెల్లించక పోయినా, జీతాలు చెల్లించక పోయినా, వచ్చిన ఒప్పందాన్ని అమలు జరపక పోయినా ఆ విషయాలను వివాదాలుగా పరిగణించరు. కనీస వేతనాల చట్టం, పే మెంట్ ఆఫ్ వేజెస్ చట్టం, ఎవాల్యూయేషన్, అండ్ ఇంప్లిమెంటేషన్ యంత్రాంగం వీటికి వరుసగా వేదికలు. వీటి కోసం సమ్మె నోటీస్ యివ్వడం గాని, సమ్మెకు పూనుకోడం గాని ఈ చట్టం అనుమతించదు.

మన రాష్ట్రంలో ఆయా ప్రాంతాల అసిస్టెంట్ కమిషనర్ ఆఫ్ లేబర్ కన్సిలియేషన్ ఆఫీసరుగా వుంటారు. ఒక వివాదాన్ని ఒకసారి కన్సిలియేషన్ లోకి తీసుకున్నాక, కన్సిలియేషన్ పూర్తి అయ్యే వరకు, ఆ తరువాత ఒక వారం (రిపోర్టు ప్రభుత్వానికి అందిన తరువాత) సమ్మె చేయడం చట్టం విరుద్ధం. ఈలోగా వివాదం గనుక లేబర్ కోర్టుకు నివేదించే యిక సమ్మె చేయకూడదు.

ప్రజోప యోగ సర్వీసులలోనైతే సమ్మె నోటీసు యివ్వగానే కన్సిలియేషన్ ప్రారంభమైనట్లే.

మైనట్లే. అంటే అలాంటి వాటిలో సమ్మె అసాధ్యమన్న మాట.

కన్సిలియేషన్ ఆఫీసర్ తగు నోటీసు యిచ్చి వివాదంకు సంబంధించిన ఏ ప్రాంగణంలోనైనా ప్రవేశించవచ్చు. ఏ సాక్షినైనా తన ముందు హాజరు, కావాలని, ఏ పత్రానైనా దాఖలుచేయమని కోరవచ్చు. ఆ సందర్భంలో సివిల్ కోర్టుకు గల అధికారాలు కన్సిలియేషన్ ఆఫీసర్ కు వుంటాయి. (ఈ రచయితకు తెలిసి ఏ అధికారి యింతవరకు ఆ అధికారాలు పువయోగించలేదనేది వేరే విషయం).

కన్సిలియేషన్ సమయంలో ఒక ఒప్పందం కుదిరితే సరిలేకుంటే ఆ అధికారి తన రాయబారాల వైఫల్యం గురించి ప్రభుత్వానికి రిపోర్టుపంపుతారు. [డిస్మిసల్, రిట్రెయిన్మెంట్, తొలగింపుల సందర్భంలో కార్మికుడు నేరుగా లేబర్ కోర్టుకు తన వివాదాన్ని సమర్పించుకునే అవకాశం కలిగినా ఈ శాసనసభ మనరాష్ట్రంలో ఒక సవరణ చేసింది. ఆ నివేదిక అందిన తరువాత ఆ వివాదాన్ని పరిశీలించి ప్రభుత్వం దానిని లేబర్ కోర్టుకు గాని, ట్రిబ్యునల్ కు గాని విచారణకు నివేదిస్తుంది.

లేబర్ కోర్టు లేదా ట్రిబ్యునల్ :

ఏదైనా వివాదం ఏర్పడినప్పుడు, దాని పరిష్కారానికి కన్సిలియేషన్ బోర్డును ప్రభుత్వం ఏర్పరచవచ్చు. అందులో వివాదంలోని ఇరుపక్షాలకు సమాన సంఖ్య ప్రాతినిధ్యం వుండి, అధ్యక్షుడు స్వతంత్ర అభ్యర్థిగా వుంటాడు. వివాదంలోని పక్షాలు తమ ప్రతినిధులుగా ఎవరువుండాలో తామే సిఫార్సు చేయాలి.

వివాదంలో వున్న ఇరుపక్షాలు అంగీకారానికి వచ్చి నేరుగా మధ్యవర్తి పరిష్కారానికి పంపమని ప్రభుత్వాన్ని అభ్యర్థించి, మధ్యవర్తిని గురించి వారి అంగీకారంతో ఒప్పందానికి రావచ్చు.

కోర్టు ఆఫ్ ఎన్ క్వైరీ అనేది మరొక వేదిక. ఈ వేదికను ప్రభుత్వం ఏదో ఒక వివాదాన్ని పరిశీలించేందుకు నియమించే అధికారం కలిగివుంది.

వివాదాలను సాధారణంగా పరిశీలించే వేదిక లేబర్ కోర్టు.

చట్టంలోని రెండవ షెడ్యూలులోని (మిగతా 15వ షెడీలో)

క నీస కార్యక్రమంతో లౌకిక ప్రజాతంత్ర శక్తుల ప్రత్యామ్నాయానికి ఎల్లడెలా ప్రతిస్పందన

(2వ పేజీ తరువాయి)

విజయాలు ఆలోచించే ప్రతివారికి ఆశవహ మైన భవిష్యత్తును చూపుతున్నాయి. ఈ సమయంలోనే ప్రత్యామ్నాయ రాజకీయ పంథాను ప్రతివారి వద్దకూ తీసుక వెళ్ళాల్సిన సమయం.

అందుకు సి.ఐ.డి.యు కార్యకర్తలు నడుం బిగించాలి.

ఒకవైపు ప్రజాతంత్ర శక్తులు ఆనందోత్సాహాలలో తేలియాడుతుంటే అదే కాంగ్రెస్ పాలిట శాపమైంది.

గత కొన్ని రోజులుగా రాజుకుంటున్న నిప్పు భగ్గుమని మండింది. రాజీవ్ గాంధీ అధికారానికి వచ్చాక పాలకపక్షం ఏనాడూ అనుభవించనంతటి సంక్షోభానికి గురౌతున్నది.

తానే పెంచిపోషించిన పంజాబ్ లోని ఉగ్రవాదపు భస్మాసుర హస్తానికి బలై పోయింది ఇందిరాగాంధీ. దేశ విచ్ఛిన్న శక్తుల చేతిలో మరణించిన ఆమె సమైక్యతకు ప్రాణాలొడిగిన త్యాగిగా దేశం ముందు నిలిచింది. దేశసమైక్యతకు ప్రమాదం మిన్ను విరిగి మీద పడినట్లుగానే భావించారు ప్రజలు. ఆమె మీది సానుభూతి, అఖిల భారత పక్షంగావున్న కాంగ్రెస్ ఆ ప్రమాదం నుండి కాపాడగలదని ప్రజలు భావించారు. ఆమె బిడ్డకే పట్టం కట్టారు ఎన్నికలలో.

తన పరిమితులు, శక్తి, దేశ వాస్తవ పరిస్థితులు అవగాహనగల వారికైతే ఈ ప్రజా సానుభూతి దేశ వున్నన్నిగా కృషిలో ఎనలేని ఆండగా నిలిచేది. అసమర్థుని చేతిలో అది అహంకారానికి మాత్రమే దారి తీసుంది.

సరిగా ఆ రెండోదే జరిగింది.

నూతన ఆర్థిక విధానం

నూతన విద్యా విధానం

నూతన ఔషధ విధానం

నూతన జాళి విధానం

అంటూ 21వ శతాబ్దానికి పయనం అంటూ నినాదాల మయమైంది రాజీవ్ పాలన.

నూతన ఆర్థిక విధానం పేరుతో కల వారికి రాయితీలు పెరిగాయి. సాంకేతిక నైపుణ్యం పేరుతో విదేశీ గుతాధిపతులకు, బహుళజాతి సంస్థలకూ దేశ ఆర్థికరంగ కవాటాలు బార్లా తెరిచారు. అది ప్రధానంగా యంత్రనిర్మాణ పరిశ్రమను దెబ్బతీసింది.

నూతన విధానాల ఫలితాలు తరతమ బేధాలతో ఇలాగే ఉండగా, విదేశీ వాణిజ్య లోటు, అప్పులభారం, ద్రవ్యోల్బణ ప్రభావం పెరిగిపోయింది.

ఒకవైపు ఆహారధాన్యాల నిల్వలు, మరో వైపు ఆకలి హాహాకారాలుగా దేశం గతి పట్టింది. నిరుద్యోగం పెరిగింది.

యువ ప్రధాని, నిజాయితీతనం, కొత్త ఆలోచనలు అంటూ భజన కీర్తనలు వట్టిన ప్రతికలే ప్రధాని సమర్థత మీద అనుమానాలు వ్యక్తం చేయడం ప్రారంభించాయి.

ఎవరివైనా, ఏ అధికారి చేత నైనా ఉత్తరాలను పరిశీలించే, ఆపుచేయించే బిల్లు దానికి ఆమోదముద్ర వేసేందుకు రాష్ట్ర పతి నిరాకరణ.

రాష్ట్రపతిపట్ల ప్రభుత్వం సక్రమంగా వ్యవహరించడంలేదనే విమర్శకు, ఆ విమర్శను ఖండిస్తూ ప్రధాని పార్లమెంట్ లో ప్రకటించడం, ఆ ప్రకటన సత్యదూరమంటూ రాష్ట్రపతిలేఖ అది ప్రతికలకు ఎక్కడం, ప్రభుత్వానికి రాష్ట్రపతి మధ్య సంబంధాల చర్చకు ప్రతిపక్షాలు పట్టు పట్టాయి. ప్రభుత్వాన్ని రక్షించేందుకు సభా సాంప్రదాయాలను కాలదన్ని స్పీకర్లు, ఉపరాష్ట్రపతి రూలింగ్ లు యిచ్చి పార్లమెంటరీ వ్యవస్థకే తలవంపులు తెచ్చారు.

తమ గుట్టు బయటపెట్టిన "నేరానికి" 'ఇండియన్ ఎక్స్ ప్రెస్' ప్రతిక యజమాని రామనాథ్ గోయంకా యింటిపైన దాడులు చేశారు. సి.బి.ఐ. అధికారులు. ఆప్రతికలో రిలయన్స్ కంపెనీ ఆర్థిక నేరాలను బయట పెడుతూ వ్యాసవరంవరలు రాసిన గురు మూర్తిని, ఆయన సహచరుడు జానకిరాంను అరెస్టు చేశారు.

తీగలాగితే డొంకంతా బయటపడింది.

ఆర్థిక నేరాల విచారణకు అమెరికన్ డిటెక్టివ్ సంస్థ ఫెయిర్ ఫాక్స్ ను ప్రభుత్వం రహస్యాల విచారణకు నియోగించినట్లు బయటపడింది. దానిని సమర్థించుకునేందుకు "నియోగించుకోలేదు. వారు కేవలం సమాచారం అందించే 'ఇన్ ఫార్మర్స్' మాత్రమే" అంటూ ఆర్థికశాఖ సహాయ మంత్రి ప్రకటన చేశారు. "కాదు మమ్మల్ని నియోగించుకున్నదీ నిజమే. మేము విలువైన సమాచారం గూడా అందించాం" ఆ సంస్థ చైర్మన్ ప్రకటించారు. దానితో కథ రసకందాయంలో పడింది. ఆ అమెరికా డిటెక్టివ్ ఏజన్సీకి సి.ఐ.ఎ తో సంబంధాలు వున్నాయని ఒకవాదన. దానిని నియోగించే సందర్భంలో అమెరికా రాయబారిని సహితం అడగలేదని మరొక వార. ఈ సంస్థ నియామకం ప్రధాని ఆశీస్సులతో జరిగాయని ఒకమాటైతే, అసలు ఇందుకు సంబంధించిన కాగితాలే ఆర్థికశాఖ ఫైళ్ళలోలేవని మరొక మాట. ఏమైనా ఆగండం గడుపుకునేందుకు ప్రభుత్వం సుప్రీంకోర్టు జడ్జిలతో ఒక విచారణ కమిటీని వేసింది.

దాంతో మరొక 'పుట్ట' రేగింది. విచారణ కమిటీల సత్తా ఎంత? విచారణ కమిటీలో జడ్జి పాత్ర ఏమిటి? ఇదివరకటి కమిటీల కథ ఎలా ముగిసింది? వంటి సమస్యలు మరోసారి చర్చకు వచ్చాయి.

దీనికి ఉపకరణంగా ఆర్థికమంత్రి మార్పు, ఆర్థికశాఖ అధికారుల మార్పు చర్చకు వచ్చాయి. బడ్జెట్ ప్రవేశ పెట్టేందుకు సరిగా నాలుగు వారాలముందు ఆర్థిక మంత్రిని రక్షణమంత్రిని చేశారు. పాకిస్తాన్ సరిహద్దులలో ఏర్పడిన ఘర్షణాయుత స్థితిలో సమర్థుడైన మంత్రి కావలసి అలాంటి సమర్థుడు వి.పి. సింగ్ గనుక మార్పామని ప్రధాని అన్నారు. పార్లమెంటు వేతలమీద జరుగుతున్న దాడులను నివారించేందుకు వారుతెచ్చిన వతిడి మూలంగా ఈ మార్పు జరిగిందని ఇది పార్లమెంటు వేతల విజయమని అన్ని ప్రతికలూ రాశాయి. ఆర్థికవిధానంలో ఉదారవాదపు

ప్రత్యామ్నాయ భావం ప్రజలలో ఏర్పరచడం కార్మికవర్గం వహించాల్సిన బాధ్యత

వరుగు ఆపాలని వి.పి. సింగ్ అభిప్రాయమని, ఉదారవాద విధానాలను చివరకంటా సాగించాలని ప్రధాని వాదన అని ఆ అభిప్రాయభేదాలవల్లే వి.పి.సింగ్ ను మార్చారని ఆర్థిక రంగాన్ని విశ్లేషించే పత్రికలు రాశాయి.

భారతదేశంలో అతి పెద్ద ఆర్థికనేరస్తుడుగా 'విమల్' వస్త్రాల అధిపతి రిలయన్స్ ఇండస్ట్రీస్ అంబానీ అని ఇండియన్ ఎక్స్ ప్రెస్ వ్యాస పరంపరలు రాసింది. ఆయనకు మాజీ ప్రధాని ఇందిరా, మాజీ ఆర్థికమంత్రి ప్రణబ్ ముఖర్జీ, ఇందిరాగాంధీ పర్సనల్ అసిస్టెంట్ ధావన్ అండదండలు వుండేవి. ఆయనకు అనుకూలంగా రూల్స్ మారేవి. ప్రభుత్వ యంత్రాంగమంతా ఆయనకు జోహాలు కొట్టేది. రాజీవ్ రాకతో ధావన్ వైదొలగాడు. దానితో రిలయన్స్ కు గ్రహణం వట్టింది. కాని ఈ మధ్యకాలంలో అమితాబ్ చప్లన్ మధ్యవర్తిత్వంతో రాజీవ్ - రిలయన్స్ కు కొత్త బాంధవ్యం కుదిరింది. అమితాబ్ చప్లన్ తమ్ముడు అన్నగారి సంపాదనంతా చాటుమాటుగా స్విర్లరాండ్ కు మరల్చి అక్కడే స్థిరపడ బోతున్నాడని వార్తలు వచ్చాయి. దీనిపై విచారణ జరుపబోతున్నట్ల ఆర్థికమంత్రి ప్రకటించారు. అంతకు ముందు రాజీవ్ గాంధీ డూన్ స్కూల్ సహాధ్యాయి ధావన్ ను ఆర్థికనేరాలకు అరెస్టు చేశారు. బజాజ్ కంపెనీ ఆఫీసులపై దాడి జరిగింది. ఆ తరువాత ఆ రాహులు బజాజ్ నే ఏర్ ఇండియా అధిపతిని చేశారు ప్రధాని. ప్రధాని సహచరులపై వి.పి.సింగ్ దాడి, వి.పి.సింగ్ దాడి చేసిన వారికే రాజీవ్ అభిమాన వరాలుగా చాలకాలం ఇద్దరి మధ్యా "శీతలయుద్ధం" సాగింది. వి.పి. సింగ్ ను మార్చడంతో

రాజీవ్ గాంధీ ఆధిక్యత సంపాదించాడనే అందరూ అనుకున్నారు.

కానీ కథ అడం తిరిగింది.

ఫెయిర్ ఫాక్స్ ఉదంతంతో మరో మలుపు తిరిగింది.

ఆడిటెక్స్ సంస్థ అందించిన వివరాలు ఏమిటి? అవి ఆర్థికశాఖలో వున్నాయా? వి.పి. సింగ్ సొంత ఫైళ్ళలో వున్నాయా? రాజీవ్ గాంధీనే ఇరకాటంలో పెట్టే "రహస్యాలు" అందులో వున్నాయా?

ఈ మధ్య జరిగిన శాసనసభ ఎన్నికలో, ఆంధ్ర, కర్నాటకలలో జరిగిన స్థానిక సంస్థల ఎన్నికలకూ కలిపి రు. 900 కోట్లు కాంగ్రెస్ ఖర్చు చేసిందని వినికిడి. అందులో అత్యధిక భాగం విదేశీ గుప్త నిధులనుండి ఉపసంహరించినదని వార్తలు. ఆ వివరాలన్నీ - రాజీవ్ గారి మిస్టర్ క్లీన్ రూపానికి మసిపూయడానికి సరిపోయేన్నీ - వి.పి. సింగ్ గారి వద్ద చేరాయని వినికిడి. అందుకే ఈ అంతరంగిక సంకుల సమరం ప్రారంభమైంది.

రాజీవ్ గాంధీ తరపున దినేష్ సింగ్ రంగంకిలోవచ్చారు. వి.పి. సింగ్ దినేష్ సింగ్ లు సాగించుకుంటున్న పరస్పర నిందలు వాస్తవంలో రాజీవ్ - వి.పి. సింగ్ ల మధ్య జరుగుతున్నవే. ఇందిరా గాంధీ కష్టకాలంలో తన స్వంత ఉద్యోగం చేసుకుంటూ వాటికి దూరంగా వుండిపోయిన వ్యక్తి రాజీవ్ గాంధీయే. అంటే దినేష్ సింగ్ మీద విసురుతున్నట్లు కనిపిస్తున్నాయి. వాస్తవంలో రాజీవ్ ను దెబ్బ తీసేందుకు వుద్దేశించిందే.

ఏమైనా ఈ వివాదాలు రంగంలోకి వచ్చిన సమయాన్ని మనం గమనించాలి. అనేక ఉప ఎన్నికలలో పరాజయాలు ఎదుర్కొంది కాంగ్రెస్. సి.ఎస్. శాస్త్రి,

గంగోపాధ్యాయ, వెంకటేశ్ వంటి అధికారను అవమానపరచారు రాజీవ్. కమలాపాత్రీ త్రిపాత్రీ వంటి వారిని, అరున్ సింగ్ వంటి వారిని చదరంగంలో పావులలా తొలగించారు. అరుణ్ నెహ్రూ, అరుణ్ సింగ్ వంటి కంప్యూటర్ బాయిస్ ప్రాబల్యం పోయింది. రిలయన్స్ అంబానీ దగ్గర కాగా, రెండు సంవత్సరాల తరువాత ఆర్.కె. ధావన్ కు రాజీవ్ దేవిడిలో మన్నన లభించింది. వి.పి. సింగ్ కూ గ్రహణం పట్టబోతున్నదా? అనిపించే టప్పటికి - రాజీవ్ మీద ఎదురుదాడి సాగింది.

ఈ ఎదురు దాడికి ధైర్యం ఇచ్చింది కేరళ - బెంగాల్ ఎన్నికల ఫలితాలు. ఎన్నికల వీరుడుగా రాజీవ్ గాంధీ సామర్థ్యం తగేసరికి దాడి చేసేవారికి ధైర్యం వచ్చింది. నెట్టి వేసిన కమలాపాత్రీయే మరలా రాజీవ్ రక్షకుడుగా రాష్ట్రపతితో రాయబారాలు జరిపారు. లెక్క లేకుండా వదిలేసిన రాష్ట్రపతిని రెండుసార్లు కలిసి సర్దుబాటుకు ప్రయత్నిస్తున్నాడు రాజీవ్ గాంధీ.

రానున్న రాష్ట్రపతి ఎన్నిక ఘటనలకు వేగం తెచ్చిపెట్టాయి. జాకీర్ హుస్సేన్ మరణంతో రాష్ట్రపతి ఎన్నిక సంతరించుకున్న ప్రాధాన్యత మరోసారి సంతరించుకుంది. బూరువా వర రాజకీయాలు మరోసారి సంక్షోభంలో పడ్డాయి.

పాలక పక్షం ఈ తుఫానుకు ఎదిరించి నిలవ గలుగుతుందా?

కాంగీ పాలనకు మరోసారి చరమగీతం ఔతుందా?

వామపక్ష ప్రజాతంత్ర శక్తుల ఐక్యత, చొరవ, ప్రజలలోని అసంతృప్తిని కూడ గట్టగల నైపుణ్యం ఈ ప్రశ్నలకు సమాధానం చెబుతుంది.

ఈ మలుపు తేవడంలో కార్మిక వర్గానికి ప్రత్యేక బాధ్యత వుంది. ఆ బాధ్యతకు మనం సిద్ధపడాలి.

సి.ఐ.టి.యు. ఆంధ్రప్రదేశ్ కమిటీ తరపున శ్రీ నండూరి ప్రసాదరావుచే నవతా ప్రింటర్స్ లో ముద్రింపబడి 1.1.60/2 ఇప్రెకార్ మాన్వల్ హైదరాబాద్-20 నుండి ప్రచురింపబడింది.



మనసు ఫౌండేషన్
పుస్తకాల పరిశీలనావట్టిక

పుస్తకం సంఖ్య	KLVO/A 210
పుస్తకం పేరు	కథల కలకం
తారీఖు	24/8/23
ముందు అట్ట	No
వెనుక అట్ట	No
మొత్తం పేజీలు	121
పెద్ద సైజు పేజీలు	No
ఖాళీ పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	pragathi
వజ్రాలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good